



युनाइटेड किंगडम में कैपरकेली पक्षी विलुप्त के कारण पर हैं। एक नए डेटा के अनुसार स्कॉटलैंड में इस प्रजाति के सिर्फ 542 पक्षी ही बचे हैं। छह साल पहले हुए सर्बे के बाद से अब तक इस प्रजाति के पक्षियों की संख्या में 50 प्रतिशत कमी आ चुकी है, जो बहुत चिन्ताजनक है। वैज्ञानिकों का कहना है कि, कई कारण हैं जिनकी सरवाइवल रेट और प्रजनन की सफलता की दर घटी है। इनमें प्रमुख हैं, बसंत के मौसम में बारिश होना, जिससे प्रजनन से पहले मादा की फिटनेस पर असर पड़ा है और बच्चों के जीवित रहने की क्षमता कम हो गई है। इसके अलावा परभक्षी व विखंडित प्राकृतिक आवास भी एक बड़ी समस्या है। विशेषज्ञों ने विभिन्न संस्थाओं से इन पक्षियों की मदद के लिए एकजुट होकर काम करने की अपील की है। रॉयल सोसायटी फॉर प्रोटेक्शन ऑफ बर्ड्स की स्कॉटलैंड शाखा के संरक्षण वैज्ञानिक, निक विलकिन्सन ने कहा कि, कैपरकेली की संख्या का यह नवीनतम अनुमान बताता है कि स्कॉटलैंड में इनकी स्थिति कितनी गंभीर है। पूर्व सर्वेक्षणों में इनकी संख्या 1000 से 2000 के बीच रहती थी लेकिन पिछली सर्वेक्षणों के आंकड़ों के अनुसार मात्र 542 कैपरकेली विद्यमान बची हैं, यह स्थिति बहुत चिन्ताजनक है। देश में कैपरकेली का हर 6 वर्ष में सर्वे किया जाता है। हालिया छठा सर्वे 2021-22 की सर्वेक्षणों में किया गया था। इससे पहले नेचरस्कॉट साइंटिफिक एडवायज़री कमेटी ने फरवरी में एक शोध प्रकाशित किया था, जिसमें चेतावनी दी गई थी कि, अगर आबादी में कमी आने का यही रुझान जारी रहा, तो दो-तीन दशक में ये पक्षी यू.के. में फिर से लुप्त हो जायेगा। यू.के. में सिर्फ स्कॉटलैंड में ही कैपरकेली पक्षी पाए जाते हैं, खासकर यहां के शंकु वनों में। ये शमीले पक्षी अक्सर पेड़ों की ऊंची शाखाओं पर बैठे होते हैं और जंगल में छुपे रहते हैं। माना जाता है कि, स्कॉटलैंड में कैपरकेली की कुल आबादी का 85 प्रतिशत भाग कैर्नगर्म्स नेशनल पार्क में रहता है।

लालू यादव की तबीयत क्रिटिकल

नई दिल्ली, 12 दिसम्बर। बिहार के पूर्व मुख्यमंत्री व आर.जे.डी. सुप्रिमो लालू प्रसाद यादव की स्थिति चिन्ताजनक बनी हुई है। किडनी ट्रांसप्लांट होने के बाद भी उनकी स्थिति सामान्य नहीं है। अभी भी वो पूरी तरह ठीक नहीं हुए हैं। वैसे लालू प्रसाद को किडनी डोनेट करने वाली उनकी बेटी रोहिणी आचार्य अब पूरी तरह स्वस्थ

लालू यादव की पुत्री रोहिणी आचार्य ने कहा कि, किडनी ट्रांसप्लांट होने के बाद भी उनकी स्थिति सामान्य नहीं हो पाई है।

हैं और उन्हें अस्पताल से छुट्टी मिल गयी है। अस्पताल से घर आने के बाद रोहिणी आचार्य ने सोमवार को ट्वीट किया कि आज मैं आप लोगों की दुआओं और आशीर्वाद से हॉस्पिटल से डिस्चार्ज होकर घर आ गयी, मगर पापा अभी भी हॉस्पिटल में हैं। उनकी तबीयत कुछ नासाज बनी हुई है। बस आप लोगों की (शेष अंतिम पृष्ठ पर)

बेनीवाल ने लोकसभा में अग्निपथ का विरोध किया

जालू खंबाता- राष्ट्रदूत दिल्ली ब्यूरो- नई दिल्ली, 12 दिसम्बर। राजस्थान की राष्ट्रीय लोकतांत्रिक पार्टी के नेता एवं नागौर के सांसद हनुमान बेनीवाल ने सशस्त्र सेनाओं में चार वर्ष का रोजगार उपलब्ध करवाने वाली अग्निपथ स्कीम को वापस लेने का सोमवार को लोकसभा में अनुरोध

नागौर से सांसद, राष्ट्रीय लोकतांत्रिक पार्टी के हनुमान बेनीवाल ने कहा कि, अग्निपथ योजना से युवाओं का भविष्य अधकारमय हो जाएगा।

किया। प्रश्नकाल के दौरान इसका जिक्र करते हुए उन्होंने कहा कि यह स्कीम ना तो देश सेवा की इच्छा रखने वाले युवाओं के हित में है और ना ही सेना के। उन्होंने इच्छा जतायी इस स्कीम के (शेष अंतिम पृष्ठ पर)

एक और "सन राइज" हुआ तमिलनाडु में

मु.मंत्री स्टालिन के पुत्र उदयानिधि को कैबिनेट मंत्री बनाया

लक्ष्मण वेंकट कुची- राष्ट्रदूत दिल्ली ब्यूरो-

नई दिल्ली, 12 दिसम्बर। तमिलनाडु में सत्तारूढ़ द्रविड़ मुनेम कडगम (द्रमुक) जो संदेव ही उत्तराधिकार की योजना तैयार करती रही है, ने पार्टी की राजगद्दी के लिये राजनैतिक उत्तराधिकारी को तैयार करने की घोषणा कर दी है। इस दिशा में कदम बढ़ाते हुये मुख्यमंत्री तथा पार्टी प्रमुख एम.के. स्टालिन के पु. उदयनिधि स्टालिन राज्य मंत्रिमण्डल में शामिल किया जा रहे हैं।

भाजपा पहले से ही द्रमुक (डी.एम.के.) को एक परिवार की पार्टी बताई आई है। उदयनिधि को मंत्री बनाये जाने से भाजपा सत्तारूढ़ दल पर हमला बोलने का एक और हथियार मिल जायेगा। इसके बावजूद, द्रमुक उदयनिधि स्टालिन को अगले नेता के रूप में

उदयनिधि को यूथ व स्पोर्ट्स विभाग की जिम्मेवारी दी जायेगी सरकार में

2019 में उदयनिधि को डीएमके की यूथ विंग की जिम्मेवारी दी गयी थी। तथा अब लगभग तीन साल में केबिनेट मंत्री बनाकर स्टालिन का उत्तराधिकारी होने की घोषणा सी की गयी है।

स्टालिन भी यूथ विंग के नेता होने के बावजूद 1982 से 2017 तक पिता करुणानिधि के अधीन एक तरह से "इन्टर्निशिप" कर रहे थे तथा 2017 में पार्टी के कार्यकारी अध्यक्ष बने थे।

उदयनिधि फिल्म अभिनेता भी हैं तथा कुछ फिल्मों प्रोड्यूसर व निर्देशक के रूप में भी बना चुके हैं।

प्रोजेक्ट करने जा रही है तथा उसे पार्टी सेटअप में समायोजित करने के कदम उठा रही है। पार्टी सूत्रों के अनुसार,

उदयनिधि को बुधवार को तमिलनाडु के मंत्रिमण्डल में शामिल किया जाएगा। (शेष अंतिम पृष्ठ पर)

क्या भारत जोड़ो यात्रा से राहुल गांधी "मॉरल अथॉरिटी" (नैतिक अधिकार) बढ़ा रहे हैं पार्टी में ?

इस मॉरल अथॉरिटी का असर राजस्थान में नेतृत्व की समस्या सुलझाने में भी मदद करेगा

डॉ. सतीश मिश्रा- राष्ट्रदूत दिल्ली ब्यूरो-

नई दिल्ली, 12 दिसम्बर। हिमाचल प्रदेश के छः बार मुख्यमंत्री रहे राजा वीरभद्र सिंह की विधवा तथा पार्टी की प्रांतीय अध्यक्ष रानी प्रतिभा सिंह को जब कांग्रेस के पूर्व अध्यक्ष राहुल गांधी ने श्रद्धा एवं आत्मीयतापूर्वक गले लगाया, तो लोग सहज एवं स्वाभाविक रूप से करतल ध्वनि किये बिना नहीं रह सके। राहुल की स्नेह एवं श्रद्धामिश्रित भंगिमा तथा लोगों द्वारा की गई स्वप्रेरित करतल ध्वनि देश की इस सबसे पुरानी पार्टी में जन्म ले रहे नये समीकरणों का संकेत साफ दिखाई दे रहा था।

कल शिमला में आयोजित हिमाचल प्रदेश के मुख्यमंत्री सुखविन्दर सिंह सुखू के शपथ ग्रहण समारोह को

बारीकी से देखने से एक ऐसी छोटी सी खिड़की खुलती दिखाई दी, जिसमें से यह दिखाई दे रहा था कि राहुल गांधी किस तरह से गुटबाजी से पीड़ित पार्टी को एक करने वाले तत्व के रूप में उभर रहे हैं।

इस बात को पूरी तरह समझते हुये कि अहं को तुष्ट करते हुये, उसे अपने अनुकूल बनाना जरूरी होता है, राहुल गांधी तुरंत ही उस महिला के सम्मान में अपनी कुर्सी से खड़े हो गये थे, जिन्होंने मुख्यमंत्री की कुर्सी के लिये अपनी दावेदारी पुरजोर तरीके से पेश की थी तथा मुख्यमंत्री नहीं बनाये जाने की स्थिति में, अभी-अभी हुये विधानसभा चुनावों में हुई पार्टी की जीत के जश्न के रंग में भंग डालने की धमकी तक दे दी थी।

- राहुल गांधी ने शिमला में शपथ ग्रहण समारोह में जिस आत्मीयता से स्वः वीरभद्र सिंह की पत्नी को अपनी कुर्सी से तत्परता से उठकर गले लगाया, इस बात का प्रमाण था कि, नेताओं के अहम को सहलाना जरूरी है, अगर पार्टी को बिना व्यवधान के चलाना है।
- राहुल ने सुखू की माँ और दो पुत्रियों को मंच पर प्रतिभा सिंह के बगल में बिठाया और इस कृत्य को जनता से जितनी सराहना व तालियां मिलीं, उससे यह साबित हुआ कि जनता भी "मॉरल अथॉरिटी" के इस इजहार से प्रसन्न है।
- इतिहास भी यह बताता है कि "मॉरल अथॉरिटी" के अभाव में पोलिटिकल पार्टी फेल हो जाती हैं, धीरे-धीरे। तथा राजनीतिक दलों को सफलता मिलती है अगर पार्टी में एक स्वस्थ परम्परा हो जिसमें परिश्रमी व बहादुरों को पार्टी सम्मानित करती है।

7 सितम्बर को कन्याकुमारी से शुरु हुई भारत जोड़ो यात्रा, जो तमिलनाडु, केरल, कर्नाटक, आंध्र, तेलंगाना, महाराष्ट्र और मध्यप्रदेश को पार करने के बाद इस समय राजस्थान में है, के

रिटायर्ड जजों की एडहॉक नियुक्ति का प्रस्ताव अस्वीकार

सरकार का तर्क है कि इस नियुक्ति के लिए भी वह पूरी प्रक्रिया होगी, जो जजों की नियुक्ति के लिए सामान्य तौर पर लागू होती है

- जालू खंबाता- राष्ट्रदूत दिल्ली ब्यूरो- नई दिल्ली, 12 दिसम्बर। सरकार ने दो या तीन वर्षों के लिये तदर्थ (एड हॉक) आधार पर सेवानिवृत्त जजों को नियुक्त किये जाने की कोशिश को एक बार पुनः खारिज कर दिया है तथा कहा है कि इस प्रक्रिया की गहराई तक जाना जरूरी है, जो नियमित जजों की नियुक्ति के लिये की जाती है। सर्वोच्च न्यायालय ने यह जानने के लिये 8 फरवरी की सुनवाई नियत की है कि क्या नियमित रिक्त स्थानों को भरने के लिये अनुच्छेद 224-ए का उपयोग किया जा सकता है, क्योंकि बम्बई, इलाहाबाद तथा पटना सहित, कई उच्च न्यायालयों में जजों के 50 प्रतिशत से ज्यादा पद रिक्त हैं। लेकिन सरकार एड हॉक जजों को नियुक्त किये जाने के मामले में अपनी अनिच्छा प्रेषित कर दी है।
- यह विचार सबसे पहले तत्कालीन मुख्य न्यायाधीश एस.एच. कपाड़िया ने संविधान के अनुच्छेद 224-ए के तहत केन्द्र को लिखे पत्र में व्यक्त किया था, क्योंकि जजों के पदों को भरने के लिये बेहतर जजों की उपलब्धता उनकी जानकारी में आई थी। लेकिन उन्होंने इस
- एडहॉक नियुक्ति के लिए भी नाम कोलीजियम द्वारा प्रस्तावित होने चाहिए तथा सरकार को स्वीकार्य होने चाहिए।
- रिटायर्ड जजों की एडहॉक नियुक्ति का यह प्रश्न इस समय इसलिए उठा क्योंकि, हाईकोर्टों में अभी भी 50 प्रतिशत स्थान रिक्त पड़े हैं।
- यह प्रस्ताव पहले 2010-11 में भी आया था, मुख्य न्यायाधीश कपाड़िया की ओर से। न्यायाधीश का तर्क था, नये अच्छे जज की उपलब्धि बहुत कम है, अतः रिक्त पदों की संख्या बढ़ती ही जा रही है।
- सरकार ने उस समय भी यह आपत्ति की थी प्रस्ताव अस्वीकार करते हुए कि, क्या मापदण्ड अपनाये जायेंगे रिटायर्ड जज का नाम पुनः नियुक्ति की सिफारिश करते समय तथा कौन और कैसे निर्णय लेगा कि, पुनः नियुक्ति के लिए जज स्वास्थ्य की दृष्टि से फिट है।
- तीसरी आपत्ति थी कि, दुराचरण (मिसकन्डक्ट) की शिकायत पर एडहॉक जजों को बर्खास्त करने की क्या प्रक्रिया होगी।

विचार को उस समय त्याग दिया था, जब सरकार ने कहा था कि इसके लिये भी वही प्रक्रिया जरूरी होगी- उच्च न्यायालय के मुख्य न्यायाधीश नामों की सिफारिश करेंगे, तथा जॉच-पड़ताल के बाद, सर्वोच्च न्यायालय की कोलीजियम अपनी मंजूरी के साथ उन्हें सरकार के पास भेजेंगी तथा सरकार उन्हें नियुक्ति प्रदान करेगी। सरकार ने दुराचरण के मामले में एड-हॉक जजों

को हटाये जाने के संबंध में इस प्रक्रिया में दोष निकाला। इस योजना के अन्तर्गत वे नियम तथा शर्तें भी तय नहीं की जा सकीं जिनके आधार पर उच्च न्यायालय के मुख्य न्यायाधीश नामों की सिफारिश करेंगे और न इस मामले में ही स्पष्टता थी कि यह कैसे तय होगा कि सेवानिवृत्त जज फिट हैं अथवा नहीं।

एड-हॉक जजों की नियुक्ति अब तक तीन बार हुई है। सबसे पहले, मध्य

प्रदेश उच्च न्यायालय में 1972 में, दूसरी बार मद्रास उच्च न्यायालय में तथा अन्त में, 2007 में इलाहाबाद उच्च न्यायालय में। 2021 में, सर्वोच्च न्यायालय ने कहा था कि अनुच्छेद 224-ए के तहत एड-हॉक नियुक्तियों तभी संभव हैं, जब 20 प्रतिशत रिक्तियां भरी नहीं गई हों तथा 10 प्रतिशत मामलों को लम्बित हुये 5 साल से अधिक समय हो गया हो।

एल.ए.सी पर भारत और चीन के सैनिकों के बीच भारी झड़प

नई दिल्ली, 12 दिसम्बर। भारत और चीनी सैनिकों के बीच तवांग सेक्टर में झड़प की खबर आ रही है। 3 दिन पहले 9 दिसंबर को दोनों देशों के सैनिकों में हिंसक झड़प हुई। भारतीय

गत 9 दिसम्बर को चीन के 300 सैनिकों ने पत्थरबाजी करते हुये भारतीय क्षेत्र में घुसपैठ करने की कोशिश की, भारतीय सेना ने तुरंत जवाबी कार्रवाई को अंजाम दिया। जिसमें चीन के करीब 20 सैनिक और भारत के 8 सैनिक गम्भीर रूप से घायल हुये हैं।

सैनिकों ने चीनी सैनिकों को करारा जवाब दिया। हिंसक झड़प में दोनों देशों के सैनिक जखमी हुए हैं। झड़प के बाद भारत और चीन के बीच कमांडर लेवल (शेष अंतिम पृष्ठ पर)

चक्रवात के बाद आंध्रप्रदेश में सोना ढूँढने वालों का तांता लगा

यह परंपरा व किवंदती पुरानी है कि, चक्रवात के बाद स्वर्ण आभूषण समुद्र तट पर बिखरे हुए मिलते हैं, जिसे स्थानीय मछुआरे परिवार ढूँढने में जुट जाते हैं

लक्ष्मण वेंकट कुची- राष्ट्रदूत दिल्ली ब्यूरो-

नई दिल्ली, 12 दिसम्बर। काकोनाडा के पास उप्पडा मण्डल के तटवर्ती गांवों में रहने वाले मछुआरे प्रायः चक्रवातों का स्वागत करते हैं और उनसे बड़ी उम्मीद रखते हैं। मछली पकड़ने के काम में लगे कई स्त्री-पुरुष चक्रवाती तूफान "मैडूस" को लेकर प्रशासन की चेतावनियों की अनदेखी कर शनिवार को समुद्र की ओर चले गए थे सभी लोग "सोने" की तलाश में थे। हाथ से बनने वाली कौटन साड़ियों के लिए मशहूर उप्पडा मण्डल के 16 गांवों के कई सौ मछुआरे 2 किमी लम्बे सी-बीच पर मौजूद हैं। इन्हें चक्रवातों के दौरान समुद्र तट पर बहकर आने वाले सोने के छोटे-छोटे टुकड़ों की तलाश है। पिछले चार दशक या अधिक समय से आसपास के गांवों में चर्चा है कि

किवंदती है कि, समुद्र तट पर स्थित मंदिर कालान्तर में समुद्र में समा जाते हैं तथा जब "सायक्लोन" (चक्रवात) से समुद्र में उथल पुथल होती है तो इन मंदिरों को अर्पित स्वर्णाभूषण तट पर आ जाते हैं।

स्वर्णाभूषणों के छोटे-छोटे टुकड़े इस सी-बीच पर बहकर आते हैं। दन्तकथा यह है कि करीब 40 वर्ष पूर्व तक जबदस्त चक्रवाती तूफान में पास का एक मंदिर डूब गया था और यह माना जाता है कि मंदिर में रखे सोने के छोटे-छोटे कई टुकड़े हो गए और समुद्र के पैदे में जाकर जम गए। चक्रवाती तूफान की लहरों से समुद्र तट में मंथन होता है और सोने के ये टुकड़े ऊपर आकर सी-बीच पर जमा हो जाते हैं। चेन्नई, तमिलनाडु और आंध्र-प्रदेश के हिस्सों को प्रभावित करने वाला चक्रवात मैडूस अपने आप में अलग

नहीं है। इसमें मछुआरों का हुजूम सोने की तलाश में उप्पडा के सी-बीच पर जमा हो गया। सोना पाने की इस आपाधापी को पिछले कई वर्षों से देखते आ रहे एवं स्थानीय मीडिया के एक कर्मी जी. केसावुडू ने बताया कि सोना तलाशने के काम में लोग सुबह 6 बजे से लग जाते हैं और यह काम सांझ ढलने तक चलता है। उन्होंने बताया कि समुद्र पर मिलने वाली चीजों के बारे में मछुआरे प्रायः मौन रहते हैं वे इन चीजों को गलाते हैं और बेच देते हैं, लेकिन प्रशासन उनके (शेष अंतिम पृष्ठ पर)

पत्रकारों को रेल किराये में छूट

जालू खंबाता- राष्ट्रदूत दिल्ली ब्यूरो- नई दिल्ली, 12 दिसम्बर। मावल में शिवसेना सांसद श्रीरंग अप्पाबावं ने सोमवार को लोकसभा में अनुरोध किया कि अधिस्वीकृत पत्रकारों को लम्बी दूरी और एक्सप्रेस ट्रेनों में यात्रा के लिए किराए में प्रदत्त 50 प्रतिशत छूट को फिर से बहाल किया जाए। उन्होंने लोकसभा

शिवसेना सांसद श्रीरंग अप्पा ने लोकसभा में कहा कि, कोविड में पत्रकारों की 50 प्रतिशत किराया छूट वापस ले ली गयी थी, जिसे बहाल किया जाए।

में एक विशेष उल्लेख में कहा कि कोविड-19 अवधि में यह छूट वापस ले ली गई थी, जबकि अब स्थिति सामान्य हो चुकी है और सभी ट्रेने यथावत संचालित हो रही हैं, लेकिन पत्रकार उक्त पुविधा से वंचित है।

गहलोल की यह "कथनी" उस समय "करनी" का रूप भी लेती दिखाई दी, जब गहलोल और पायलट एक हैलिकॉप्टर में साथ-साथ बैठकर दूरी (शेष अंतिम पृष्ठ पर)

युवक की मौत पर परिजनों ने लगाया आरोप

मासलपुर/करोली (नि.स.) । करोली के निकट रूधपुर गांव में एक युवक की संदिग्ध हालत में मृत्यु हो गई जिस पर परिवार जनों ने जहर देकर हत्या की आशंका जताते हुए थाने में रिपोर्ट दर्ज कराई है वहीं पुलिस ने मृतक का पोस्टमार्टम कराकर शव परिजनों को सौंप दिया और मामले को जांच शुरू कर दी है।

मासलपुर थाने के हेड कांस्टेबल श्रीकिशन ने बताया कि अभिषेक उर्फ गुड्डू 22 पुत्र रामबाबू निवासी रूधपुर गांव से अपने चाचा के साथ नहाने गया था जहां से वह मासलपुर में एक हेयर सलून पर दाढ़ी बनवाने और जूतों पर पॉलिश कराने चला गया बताया जा रहा है कि युवक ने मासलपुर में एक दुकान पर नाश्ता किया इसके बाद युवक डाबी के कुंडा पर लौट आया और नहाने लगा नहाने के बाद अचानक युवक को चक्कर आने लगे और दिखाई देना बंद हो गया तबोयत बिगड़ने पर युवक को मासलपुर अस्पताल लाया गया जहां से उसे गंभीर हालत में करोली अस्पताल के लिए रेफर कर दिया युवक ने इलाज के दौरान करोली अस्पताल में दम तोड़ दिया युवक के पास से जहरीले रसायन का एक सीलबंद पाउच बरामद हुआ है।

पीड़ितों को वितरित की दवाईयां

करोली (नि.स.) । सक्षम परियोजना अंतर्गत डांग विकास संस्थान, करोली द्वारा प्राथमिक स्वास्थ्य केन्द्र विनेगा में चिन्हित खनन मजदूरों व सिलिकोसिस पीड़ितों के लिए उपचार शिविर का आयोजन किया गया।

डांग विकास संस्थान के कार्यक्रम समन्वयक राजेश शर्मा ने बताया कि सिलिकोसिस उपचार शिविर में गांधी, मचानी, विनेगा, वैजपुर के गांव के चिन्हित खनन मजदूर व सिलिकोसिस पीड़ितों ने भाग लिया जिसमें से 40 सिलिकोसिस पीड़ितों का लक्षणत्मक उपचार डॉ. अतुल मीणा व मेल नरेंद्र पवन नेमाडा के बताये अनुसार डांग विकास संस्थान की ओर से सिलिकोसिस पीड़ितों को शिविर में कफ सीप, प्रोटिन पाउडर तथा मल्टीविटामिन गोल्या निःशुल्क उपलब्ध कराई गई। साथ ही कार्यक्रम समन्वयक राजेश शर्मा द्वारा सभी सिलिकोसिस पीड़ितों को इस लाईलाज बीमारी के बचाव के परामर्श के साथ-साथ दवाईयों का सेवन नियमित इस्तेमाल करने ध्यान रखने की सलाह दी। शिविर में विक्रम सिंह जाटव, नीतेश कुमार मारुति नंदन मीना आदि मौजूद था।

इंदिरा रसोई के भोजन की गुणवत्ता जांची

करोली (नि.स.) । जिला कलेक्टर अंकित कुमार सिंह के निर्देशानुसार चिकित्सा एवं स्वास्थ्य विभाग द्वारा इंदिरा रसोई के भोजन की गुणवत्ता जांची गई।

मुख्य चिकित्सा एवं स्वास्थ्य अधिकारी डा. दिनेश चंद मीणा ने बताया कि जिला मुख्यालय पर स्थित इंदिरा रसोई पर उपलब्ध भोजन की गुणवत्ता के लिए जिला कलेक्टर के निर्देशानुसार चिकित्सकों के नेतृत्व में टीम पर्यटन कर भोजन की गुणवत्ता का परीक्षण कराया गया।

जिसमें पीएमओ डॉ. दिनेश गुप्ता द्वारा एमसीएच स्थित इंदिरा रसोई, डिप्टी सीएमएचओ डॉ. सतीश रंजिवर को दर शाम अग्रवाल धर्मशाला रसोई, और आरसीएचओ डॉ. दीपक कुमार द्वारा बस स्टैंड स्थित इंदिरा रसोई, डीईआईसी मैजोर डॉ. महेंद्र द्वारा टुक यूनिटन स्थित इंदिरा रसोई पर भोजन कर गुणवत्ता जांची। सभी स्थानों पर भोजन की गुणवत्ता संतोषप्रद पाई गई।

अग्रवाल समाज कार्यकारिणी की बैठक हुई

गंगापुर सिटी। अग्रवाल समाज समिति गंगापुर सिटी कार्यकारिणी की मितिंग रविवार को दर शाम अग्रवाल धर्मशाला स्टेज नर रोड पर अग्रवाल समाज समिति अध्यक्ष महेंद्र गर्ग को अध्यक्ष समिते सम्मन हुई। अग्रवाल समाज समिति महामंत्री बाबूलाल कुनकटा ने बताया कि मितिंग में अग्रवाल समाज की श्री अग्रसेन जयंती पर हुई आमसभा के निर्णय अनुसार एक विशेष आमसभा 8 जनवरी 2023 रविवार को आयोजित करने का निर्णय लिया गया जिसमें सामाजिक मुद्दों पर चर्चा की जाएगी। मितिंग में अग्रवाल समाज के निर्धन मेधावी छात्र छात्राओं के लिए एक कोष बनाने के लिए एक कमेटी व कार्ययोजना तैयार करने पर चर्चा की गई। अग्रवाल समाज समिति के रिजल्टेशन हेतु राजेंद्र एस्टेटीडी, महेश रंजिवर, मंगती लाल अकाउंटेंट की एक कमेटी बनाई गई। मितिंग में उपस्थित सभापति शिवरतन अग्रवाल ने अग्रवाल समाज के युवाओं के लिए गंगापुर सिटी में छात्रावास व आधुनिक लाइब्रेरी व्यवस्था योजना पर एवं एक नवीन जमीन खरीदकर अग्रवाल समाज की बड़ी धर्मशाला बनाने का अपना सुझाव

भारत जोड़ो यात्रा में शामिल होने होने के लिए कांग्रेसियों का दल रवाना

हिंडौन सिटी। पूर्व मंत्री एवम विधायक भरोसी लाल जाटव के आवास से विधानसभा क्षेत्र के सभी कांग्रेसी जन राहुल गांधी द्वारा चलाई जा रही भारत जोड़ो यात्रा में शामिल होने के लिए विधायक भरोसी लाल जाटव के नेतृत्व में रवाना हुए। सभी कांग्रेसियों को पूर्व मंत्री भरोसी लाल जाटव ने झंडी दिखाकर रवाना किया और कहा कि हम सभी का यह सौभाग्य है कि पूरे देश में अमन चैन और भाईचारे के लिए भारतवर्ष में आपसी वैमनस्य एवं विद्वेष को मिटाने की भावना को लेकर हमारे नेता राहुल जी ने जो भारत जोड़ो यात्रा शुरू की है। उसमें सम्मिलित होने का हम सभी कांग्रेसियों को भी अवसर मिला है।

उन्होंने कहा कि हम सभी पहुंचकर राहुल गांधी के हाथ मजबूत करें और प्रदेश एवं देश में अमन चैन भाईचारा और आपसी सद्भाव कायम करने में अपना सहयोग प्रदान करें। इस अवसर पर हिंडौन नगर परिषद चेयरमैन बृजेश जाटव, पंचायत समिति प्रधान विनोद कुमार जाटव, निवर्तमान कांग्रेस जिला



कांग्रेसजनों को पूर्व मंत्री भरोसी लाल जाटव (फ्लैग हाथ लिए) ने झंडी दिखाकर रवाना किया ।

अध्यक्ष ओमप्रकाश मामू, हिंडौन देहात के निवर्तमान ब्लॉक अध्यक्ष भूपेंद्र सिंह सोलंकी, पूर्व उपसभापति नफीस अहमद, किसान कांग्रेस के निवर्तमान

जिलाध्यक्ष भगत सिंह डारुग, विक्रम सिंह हावड़ा, सेवादल के निवर्तमान जिलाध्यक्ष योगेंद्र सिंह मावई, बृजेश भारद्वाज सहित लगभग 400 कांग्रेसी

बसों एवं बोलरो आदि गाड़ियों से सवाई माधोपुर राहुल गांधी जी की भारत जोड़ो यात्रा में शामिल होने के लिए रवाना हुए।

स्वस्ती भूषण माताजी का मंगल प्रवेश

करोली (नि.स.) जैन आर्यिका 105 स्वस्ति भूषण माताजी का संसंध करोली में मंगल प्रवेश हुआ।

करोली जैन समाज के लोगों ने माता जी की अगवानी की। उन्हें गाजे-बाजे के साथ जैन मंदिर और जैन धर्मशाला लेकर पहुंचे। इससे पहले जैन समाज अध्यक्ष डॉ0 प्रदीप जैन, मनोज जैन, विवेक जैन, अनुराग जैन, अशीष जैन सहित अन्य लोग बांधवा गांव पहुंचकर माताजी के विहार में शामिल होकर करोली तक आये। स्वस्ति भूषण माताजी ने जैन मंदिर पहुंचकर भगवान जिनेंद्र के दर्शन किए और करोली के प्राचीन मंदिर को देख प्रसन्नता जताई। माताजी ने कहा कि करोली में प्राचीन जैन मंदिर जैन समाज के सुनहरे इतिहास को दर्शाता है। इसके बाद स्वस्ति भूषण माताजी सब्जी मंडी स्थित जैन धर्मशाला पहुंची। जैन धर्मशाला में प्रवचन के दौरान स्वस्ति भूषण माताजी ने धर्म मार्ग पर चलने का संदेश दिया।

उन्होंने कहा कि धर्म ही पापों से बचा सकता है और धार्मिक ज्ञान से

मन शुद्ध और शांत रह सकता है। स्वस्ति भूषण माताजी ने समाज और परिवार में एकजुटता, धर्म मार्ग पर चलने, स्वास्थ्याय और नियमित पठन की भी संदेश दिया। विवेक जैन ने कहा कि करोली जैसी छोटी जगह पर जैन आर्य का स्वस्ति भूषण माताजी का आगमन सुखद और अनूठा है। उनके आगमन से जैन समाज ही नहीं हर समाज के लोग गौरवान्वित महसूस कर रहे हैं। इस दौरान अध्यक्ष डॉ0 प्रदीप जैन, कैलाश चंद जैन, पार्षद संजीव जैन, वीरेंद्र जैन बोहरा, महेंद्र जैन, धर्मेंद्र जैन, मनोज जैन, ललित जैन, धर्मेंद्र जैन, ऋषभ जैन, अनिल जैन, पवन जैन सहित सकल जैन समाज के महिला-पुरुष श्रद्धालु मौजूद रहे। इस मौके पर स्वस्ति भूषण माताजी ने भक्तांबर स्त्रोत का पाठ करवाया साथ ही शोम को आनंद यात्रा का भी आयोजन हुआ। गौरतलब है कि स्वस्ति भूषण माताजी श्री महावीरजी में बोते दिनें महा समकालीन कार्यक्रम में शामिल हुई थी और अब वहां से विहार कर मुरैना मध्य प्रदेश की ओर जा रही है।

‘अब अंग्रेजी बोलना सीखेंगी महिलाएं’

सपोटरा/करोली (नि.स.) । आरकेसीएल व महिला एवं बाल विकास विभाग, राजस्थान सरकार की महत्वाकांक्षी योजना इन्दिरा महिला शक्ति प्रशिक्षण एवं कौशल संवर्धन योजना के तहत राजस्थान की महिलाओं व बालिकाओं को योजना के तहत 3 कोर्स में निःशुल्क आवेदन प्रारम्भ किये है जिसके लिए बालिका व महिला आवेदन कर सकती हैं। चयनित अभ्यर्थियों को कोर्स राजस्थान सरकार द्वारा निःशुल्क कराया जावेगा। आरकेसीएल के सर्विस प्रोवाइडर योगेंद्र सिंहल ने बताया कि महिला अधिकारिता विभाग के द्वारा बालिका शिक्षा को बढ़ावा देने के लिए 16 से 40 वर्ष की महिलाएं व बालिकाएं प्रशिक्षण प्राप्त कर सकती हैं। विभाग के द्वारा महिलाओं व बालिकाओं के लिए टैली एकाउंटेंट, इंग्लिश स्पोकन कोर्स प्रशिक्षण प्राप्त कराया जावेगा। वहीं उन्होंने बताया कि इंग्लिश स्पोकन कोर्स जिला मुख्यालय के यूनिट कम्प्यूटर से ही उपलब्ध होगा। उन्होंने बताया कि आवेदन के लिए विभाग के द्वारा आवेदन की अंतिम तिथि 10 दिसंबर से बढ़ाकर 18 दिसम्बर कर दी गई है।

मंत्री विश्वेन्द्र सिंह ने समस्याएं सुन मौके पर निबटाए के आदेश दिए

भरतपुर, (नि.स.)। पर्यटन एवं नागरिक उड्डयन मंत्री विश्वेन्द्र सिंह ने सोमवार को स्थानीय सर्किट हाउस में आयोजित जनसुनवाई के दौरान अधिकारियों को आमजन की समस्याओं के समाधान नियमानुसार एवं तत्काल किये जाने के निर्देश मौके पर ही दिये। जनसुनवाई के दौरान पंचायत समिति डांग के ग्राम मधुवना के ग्रामवासियों ने एसएच 14 घरवारी मोड़ से मधुवना सड़क का निर्माण कराए के आवेदन पर सार्वजनिक निर्माण विभाग के अधिकारियों को कार्यवाही करने के निर्देश दिये। ग्राम कठैरा चौथ में बाबा महावल को चोपाल का पुर्ननिर्माण कराने की मांग पर सन्निहित अधिकारी को कार्य कराने के निर्देश दिये। पंचायत समिति पहवाडी के ग्राम कठौल निवासी राशिद द्वारा वैलिंग की दुकान हेतु प्रधानमंत्री रोजगार योजना के माध्यम से 8 लाख 50 हजार रुपये का ऋण स्वीकृत कराने के आवेदन का भुगतान करायें जाने की मांग पर सार्वजनिक निर्माण विभाग के अधिकारियों को



पर्यटन मंत्री विश्वेन्द्र सिंह (दाएं से पहले) ने जनसुनवाई कर समस्याओं के निराकरण के मौके पर दिये निर्देश

कार्यवाही के निर्देश दिये। नगरपालिका कुम्हेर के अध्यक्ष राजीव सिंघल द्वारा कुम्हेर-सीख रोड के किनारे नाले का निर्माण कार्य पूर्ण कराने के आवेदन पर सार्वजनिक निर्माण विभाग के अधिकारियों को कार्यवाही करने के निर्देश दिये। फुलवारा निवासी रामप्रसाद द्वारा विद्युत पोल में करंट आने से दो भैंसों को मृत्यु का मुआवजा दिलाने की मांग पर अधिकारियों को नियमानुसार कार्यवाही करने के निर्देश दिये।

इस दौरान संघ के जिला अध्यक्ष मुकेश कौशिक ने बताया कि संघ की मांग पर जयपुर पुलिस ने न्यायिक अधिकारी के विरुद्ध एफआईआर दर्ज कर ली है अब प्रांतीय स्तर पर आगे निर्णय लिए जाने पर आगे की कार्यवाही की जावेगी। इसके बाद सम्पूर्ण जिले के न्यायिक कर्मचारियों ने जिला न्यायालय से रैली निकालकर पुराना कलेक्ट्री सर्किल, एसपी ऑफिस, टुक यूनिटन सर्किल, कलेक्टर ऑफिस, कोर्ट कैम्पस होते हुए रैली निकालकर विरोध प्रदर्शन किया। इस दौरान करोली मुख्यालय, हिण्डौन, नांदौती, महावीरजी, सपोटरा, टोडाभीम के न्यायिक कर्मचारियों सहित एमएसीटी, डीएलएसए के कर्मचारी मौजूद रहे।

न्यायिक कर्मचारियों का कार्य बहिष्कार

करोली (नि.स.) । जयपुर में न्यायाधीश के निजी आवास पर हुई न्यायिक कर्मचारी की संदिग्ध मृत्यु के मामले को लेकर न्यायिक कर्मचारियों का कार्य बहिष्कार सोमवार को जारी रहा।

इस दौरान संघ के जिला अध्यक्ष मुकेश कौशिक ने बताया कि संघ की मांग पर जयपुर पुलिस ने न्यायिक अधिकारी के विरुद्ध एफआईआर दर्ज कर ली है अब प्रांतीय स्तर पर आगे निर्णय लिए जाने पर आगे की कार्यवाही की जावेगी। इसके बाद सम्पूर्ण जिले के न्यायिक कर्मचारियों ने जिला न्यायालय से रैली निकालकर पुराना कलेक्ट्री सर्किल, एसपी ऑफिस, टुक यूनिटन सर्किल, कलेक्टर ऑफिस, कोर्ट कैम्पस होते हुए रैली निकालकर विरोध प्रदर्शन किया। इस दौरान करोली मुख्यालय, हिण्डौन, नांदौती, महावीरजी, सपोटरा, टोडाभीम के न्यायिक कर्मचारियों सहित एमएसीटी, डीएलएसए के कर्मचारी मौजूद रहे।

निःशब्द विद्यालय के बच्चों ने फहराया परचम



करोली में संचालित निःशब्द विद्यालय के बच्चों ने प्रतियोगिताओं में भाग लिया।

करोली (नि.स.) । एकट बोधग्राम के कार्यक्रम प्रभारी मनोज शर्मा ने बताया कि राजस्थान विस्वविद्यालय जयपुर के स्पेर्ट्स कॉम्प्लेक्स में राजस्थान स्पेर्ट्स काउंसिल ऑफ डेफ डेफ के बैनर तले एथलेटिक्स की कई प्रतियोगिताओं का आयोजन किया गया। इस प्रतियोगिता में राजस्थान के लगभग 100 से अधिक मूक बंधर

युवाओं ने अलग अलग प्रतियोगिता में भाग लिया उन्होंने बताया कि प्रतियोगिता में संस्थ द्वारा संचालित निशब्द मूक बंधर विद्यालय के 5 बालकों ने भाग लिया जिसमें निःशब्द विद्यालय के सोनू सिंह ने 100मीटर व 200 मीटर दौड़ में प्रथम स्थान, आयान खान ने द्वितीय स्थान प्राप्त किया एवं

400मीटर दौड़ में आशीष ने द्वितीय स्थान प्राप्त किया। आयान खान ने लंबी कूद में भी तृतीय स्थान प्राप्त किया। प्रतियोगिता में प्रथम द्वितीय व तृतीय स्थान प्राप्त किए प्रतिभागियों को फरवरी 2023 में राष्ट्रीय स्तर पर मध्यप्रदेश के इंदौर में होने वाली प्रतियोगिता में अपनी प्रतिभा दिखाने का अवसर मिलेगा।

जनता चौपाल का आयोजन

भरतपुर (नि.स.)। भारतीय जनता पार्टी द्वारा प्रदेश भर में निकाली जा रही जनआक्रोश यात्रा के अंतर्गत बयाना के गांव कोड़ापुरा में भारतीय जनता पार्टी के प्रदेश संगठन महामंत्री चंद्रशेखर एवं प्रदेश उपाध्यक्ष मुकेश दाधीच का रात्रिकालीन प्रवास व सुबह 8 बजे से जनता चौपाल पर चाय पर चर्चा कार्यक्रम का आयोजन किया गया। मुख्य वक्ता चंद्रशेखर ने कांग्रेस की भारत जोड़ो यात्रा पर कटाक्ष करते हुए कहा की कांग्रेस का इतिहास सभा को जोड़ने का नहीं बल्कि तोड़ने का इतिहास रहा है। राजस्थान की कांग्रेस सरकार में अपराध और भ्रष्टाचार अपनी चरम सीमा पर पहुंच चुका है, सरकार अपनी कुर्सी बचाने में लगी हुई है उसका प्रदेश की जनता के कल्याण से कोई सरोकार नहीं है। इसी को लेकर कांग्रेस की सरकार के विरुद्ध भारतीय जनता पार्टी प्रदेश भर में जन आक्रोश यात्रा निकाल रही है। प्रदेश उपाध्यक्ष मुकेश दाधीच ने कांग्रेस की सरकार को जन कल्याण विरोधी सरकार बताया। चौपाल में नागरिकों से अपनी स्थानीय समस्याओं से अतिथियों को अवगत कराते हुए उनके निवारण पर चर्चा की।

भाजपा की जनाक्रोश यात्रा में जनता की आवाज बना गौकशी का मुद्दा

गंगापुर सिटी । कांग्रेस के कुराज से आक्रोशित जनता की आवाज को बुलंद करने के लिए कांग्रेस के जंगलराज के खिलाफ भाजपा की जन आक्रोश यात्रा गंगापुर शहर में पहुंची। गंगापुर शहर में 11 स्थानों पर नुककड सभा आयोजित हुई।

गंगापुर शहर हृदय स्थल बालाजी चौक पर रात्रि चौपाल आयोजित की गई। भाजपा जन आक्रोश यात्रा पिछले 9 दिनों में 434 किलोमीटर लंबा सफर तय कर, 116 नुककड सभा एवं ग्रामीण रात्रि चौपाल, 153 स्वागत, 81 हजार लोगों से जनसंपर्क कर गंगापुर शहर में पहुंची। यात्रा रथ का प्रातः काल 9 बजे विधिवत पूजन कर सीताराम जी मंदिर पुरानी अनजान मंडी से प्रारंभ होकर उदई मोड, सालौती मोड, सैनिक नगर, न्यू टुक यूनिटन, इंदगाह मोड सभापति निवास, नसिया कॉलोनी, सुरसागर, बजरिया, व्यापार मंडल होते हुए बालाजी चौक पहुंची जहां पर विशाल रात्रि चौपाल आयोजित हुई। नसिया कॉलोनी में भाजपा कार्यकर्ताओं द्वारा



गंगापुर शहर में जनआक्रोश यात्रा के दौरान काफी भीड़ नजर आई।

मुख्य अतिथि पूर्व विधायक मानसिंह गुर्जर का 151 मीटर लंबा साफा पहनाकर एवं माला पहनाकर गर्मजोशी से भव्य स्वागत किया। पूर्व विधायक मानसिंह गुर्जर ने सम्बोधित करते हुए कहा कि प्रदेश की जनता कांग्रेस के कुशासन से परेशान हो चुकी है। विधानसभा संयोजक दीपक सिंघल ने कहा कि राजस्थान में

जेसीबी से मूर्ति उखाड़ने की निंदा

भरतपुर (नि.स.)। सांसद रंजीता कोली ने सेक्टर थाना इलाके के पदम विहार कॉलोनी में हनुमान जी की मूर्ति की पाण प्रतिष्ठा के बाद पुलिस द्वारा जेसीबी से उखाड़कर ले जाने के मामले में नाराजगी जाहिर की है।

सांसद रंजीता कोली ने पुलिस अधीक्षक व पुलिस महानिरीक्षक गौरव श्रीवास्तव पर निशाना साधा कि पुलिस द्वारा एक समुदाय विशेष को लाभ पहुंचाने के लिए इस तरह का कृत्य किया जा रहा है। हिंदू धार्मिक भावनाओं को ठेस पहुंचाई गई है। बिना किसी संगठन से बात किए बिना ही पुलिस मूर्ति को उठाकर ले गई। यह बहुत निन्दनीय कृत्य है। पुलिस के कृत्य पर उच्च अधिकारियों को माफी मांगनी चाहिए। नहीं तो मैं इस मामले को लेकर धरने पर बैठूंगी, सांसद रंजीता कोली ने कहा कि कांग्रेस सरकार लगातार एक वर्ष विशेष को महत्व देने के लिए इस तरह के गलत काम कर रही है और अब भरतपुर में भी ऐसा देखने को मिला है लेकिन हम इसे सहन नहीं करेंगे हिंदू भावनाओं को ठेस नहीं पहुंचाने दी जाएगी। इस मामले में मैं सरकार को पत्र लिखकर दोषी पुलिसकर्मियों के खिलाफ कार्रवाई की मांग करूंगी।

भाजपा जन आक्रोश यात्रा पिछले 9 दिनों में 434 किलोमीटर लंबा सफर तय किया

तथा सुशासन की सरकार बनाएंगे। इस दौरान यात्रा जिला संयोजक प्रेमप्रकाश शर्मा, यात्रा विधानसभा प्रभारी देवेंद्र राठौर, विस्तारक नीरज चतुर्वेदी, प्रधान मंजू गुर्जर, जिला महामंत्री मनोज बंसल, पूर्व जिला प्रमुख पंखीलाल मीणा, मंडल अध्यक्ष गिरधारी लाल सोनी, उपसभापति वीरकुंजरा, पूर्व सभापति हरिप्रसाद बोहरा, सुगीता बोहरा, ओमप्रकाश पटेल, हरिसिंह खारवाल, भरतलाल मीणा, एडवोकेट उर्मिला गुर्जर, नीरज दिक्षित, सोमेश्वर टटवाल, नमोनारायण फागना, नीतेश मोदी, अनिल दुवे, महेंद्र लोधी, दिलीप गुर्जर सहित हजारों कार्यकर्ता मौजूद रहे।

शेरगढ़ गैस काण्ड: आग से झुलसे चार और लोगों की मौत

शेरगढ़ स्थित भूगरा गांव में सगतसिंह की ढाणी में बारात रवानगी से पहले गैस रिसाव के साथ भीषण आग लगी और दो गैस सिलेण्डर फट गए थे

जोधपुर, (कासं)। निकटवर्ती शेरगढ़ स्थित भूगरा गांव में गुरुवार को शादी समारोह में हुए गैस काण्ड में आग से झुलसे चार और लोगों की मौत हो गई है। एक महिला ने देर रात दम तोड़ दिया तो आज सुबह एक बालक एवं दो महिलाओं ने दोपहर तक दम तोड़ दिया। इस हादसे में अब तक 16 लोगों की जान जा चुकी है। 39 लोग उपचारार्थ हैं।

देर रात भूगरा की 40 साल की गंवरी देवी पत्नी धनसिंह एवं आज सुबह नौ साल के लोकेंद्र सिंह पुत्र भारत सिंह की मौत हुई है। दोपहर में 65 साल की जमना देवी पत्नी भैरुसिंह एवं 30 साल की मेहरिया निवासी जसकंवर पत्नी भारत सिंह ने दम तोड़ा है। इनकी संख्या बढ़ भी सकती है। कई लोग अब भी 70 फीसदी से ज्यादा झुलसे हुए हैं। बर्न यूनिट में संक्रमण का खतरा भी बना हुआ है। शनिवार को भूगरा की ही 10 साल की सज्जन कंवर पुत्री उत्तम सिंह, 60 साल की सुआकंवर पत्नी अमरसिंह एवं 12 साल की पुनम पुत्री बाबूसिंह और सांकड़ा जैसलमेर निवासी 26 साल के सुरेंद्र झुलसे पुत्र दूंगरसिंह मृत्यु हुई थी। रविवार को दिन



फाईल फोटो।

भर अच्छा बीता और कोई दुखद समाचार नहीं मिला। मगर देर रात और

सोमवार को तीन मौतों ने फिर से जख्म हरे कर दिए। पुलिस के अनुसार इस

हादसे में अभी तक 13 साल की धांपू चंद्रकंवर पत्नी धनसिंह एवं

देवी पुत्री भंवरसिंह, 40 साल की कंवरकंवर पत्नी मदन सिंह, खुशबू

39 का उपचार जारी, मृतकों की संख्या 16 हुई

पुत्री गणपत सिंह और रतन सिंह पुत्र सांग सिंह धांपूकंवर पुत्री बाबू सिंह एवं 16 साल की प्रकाशकंवर पुत्री नरपतसिंह की भी मौत हो गई थी।

जानकारी के अनुसार गत गुरुवार को जिले के शेरगढ़ स्थित भूगरा गांव में सगतसिंह की ढाणी में उनके पुत्र सुरेंद्र सिंह की शादी थी। बारात रवानगी से पहले ही दोपहर में गैस रिसाव के साथ भीषण आग लगी और दो गैस सिलेण्डर फट गए जिससे घर परिवार रिस्तेदारी के 54 लोग आग में झुलस गए थे। जिन्हें उपचार के लिए जोधपुर एमजीएच अस्पताल के बर्न यूनिट में भर्ती करवाया गया था। इनमें कई की स्थिति अभी भी नाजुक बनी हुई है। अब तक इसमें 16 लोग काल कवित्व हो चुके हैं।

दुष्कर्म का आरोपी हरियाणा से गिरफ्तार

सादुलपुर, (निसं)। अपने ननिहाल में रहे हरियाणा निवासी एक युवक द्वारा नाबालिग के साथ जबरन दुष्कर्म करने के बाद जहर देने के आरोप में उपचार के दौरान हिसार के अस्पताल में बीते रोज दम तोड़ चुकी किशोरी का मेडिकल बोर्ड से पोस्टमार्टम कार्यवाही के बाद सोमवार



आरोपी अनुप मेघवाल

मृत किशोरी का किया अंतिम संस्कार

दोहपर को अंतिम संस्कार कर किया गया। इसी के साथ ही किशोरी से दुष्कर्म कर जहर देने के आरोपी अनुप पुत्र ईश्वर मेघवाल निवासी देवास हरियाणा को हरियाणा से गिरफ्तार कर लिया गया है। वहीं मृतका नाबालिग बालिका का मेडिकल मुआयना करवाने के साथ-साथ तीन चिकित्सकों के मेडिकल बोर्ड की टीम के द्वारा राजकीय रैफरल अस्पताल राजगढ़ के मोचरी रूम में मृतक किशोरी का पोस्टमार्टम किया गया है तथा परिजनों को शव सौंपने के बाद अंतिम संस्कार किया गया। डीवाईएपी बुजमोहन असवाल ने बताया कि नाबालिग से दुष्कर्म के बाद जहर देने के आरोपी अनुप मेघवाल घटना के बाद हरियाणा में फरार हो गया था, जिसे सोमवार को गिरफ्तार किया जा चुका है तथा अब न्यायालय में पेश कर रिमांड पर लिया जायेगा। गौरतलब है कि दुष्कर्म की घटना के बाद आरोपी अनुप मेघवाल द्वारा दुष्कर्म पीडित किशोरी को जहर देने के आरोप के बाद राजगढ़ के निजी अस्पताल में भर्ती करवाया गया था, लेकिन जहाँ से प्राथमिक उपचार के बाद हिसार रैफर कर दिया गया था। जहाँ हिसार के महामन्त्री गौधी अस्पताल में नाबालिग बालिका ने उपचार के दौरान 11 दिसम्बर को दोहपर में दम तोड़ दिया था।

साक्षात्कार का परिणाम जारी

अजमेर, (कासं)। राजस्थान लोक सेवा आयोग द्वारा सोमवार को सहायक आचार्य (कॉलेज शिक्षा विभाग) प्रतियोगी परीक्षा-2020 के तहत इकनॉमिक एडमिनिस्ट्रेशन एंड फाइनेंशियल मैनेजमेंट (ईएफएम) विषय के साक्षात्कार का परिणाम जारी किया गया। इस संबंध में विस्तृत सूचना आयोग की वेबसाइट पर उपलब्ध है। आयोग सचिव एचएल अटल ने बताया कि इस विषय की लिखित परीक्षा के परिणाम में अस्थायी रूप से सफल घोषित अभ्यर्थियों के साक्षात्कार का आयोजन 1 दिसंबर से 9 दिसंबर 2022 तक किया गया था। साक्षात्कार के बाद संबंधित सेवा नियमानुसार मुख्य सूची में 56 अभ्यर्थियों को सफल घोषित किया गया है।

भारत जोड़ो यात्रा में कामां से महिलाओं का दल शामिल

कामां, (निसं)। राजस्थान में कांग्रेस के नेता राहुल गांधी कि भारत जोड़ो यात्रा में सवाई माधोपुर शामिल होने के लिए कामां से महिलाओं का एक दल रविवार रात्रि को पीसीसी सदस्य जलीस खान ने हरी झंडी दिखाकर रवाना किया जो सोमवार को भारत जोड़ो यात्रा में शामिल हुआ। कामां नगर पालिका अध्यक्ष गीता खंडेलवाल ने बताया कि मंत्री जाह्नदा खान के निर्देश पर कामां से करीब 35 महिलाओं का दल राहुल गांधी की भारत जोड़ो यात्रा में शामिल होने के लिए रविवार रात्रि को रवाना हुआ है जो सोमवार प्रातः सवाई माधोपुर पहुंचकर राहुल गांधी की भारत जोड़ो यात्रा में शामिल हुआ। यात्रा को लेकर

यात्रा को लेकर महिलाओं में उत्साह, कई दिन से तैयारियां कर रही थी

महिलाओं में काफी उत्साह है महिलाएं यात्रा में शामिल होने के लिए कई दिन से अपनी तैयारियां कर रही थी जो सोमवार को यात्रा में शामिल होकर राहुल गांधी से मिली है। यात्रा में कामां नगरपालिका पार्षद धीरज अवस्थी, पार्षद मीनू, पार्षद रेखा रानी सहित सर्व समाज की महिलाएं शामिल थी। इसी प्रकार भारत जोड़ो यात्रा में शामिल होने हेतु भरतपुर जिले से सैकड़ों

समाजसेवी राजेश्वरी ने राहुल गांधी को ईआरसीपी के मुद्दे की मांग उठाने को लेकर ज्ञापन दिया

मंडावरी, (निसं)। सुरपुर ग्राम पंचायत के खुरा गांव की रहने वाली एवं कोरोना काल में संक्रमित मरीजों की सेवा कर आवश्यक चिकित्सा संसाधन उपलब्ध कराने के बाद सुविधियों में आई क्षेत्र की प्रमुख महिला समाजसेविका राजेश्वरी मीना ने भारत जोड़ो यात्रा में पहुंचकर राहुल गांधी को ईआरसीपी (पूर्वी राजस्थान नहर परियोजना) के मुद्दे की मांग उठाने को लेकर ज्ञापन सौंपा। प्रमुख महिला समाज सेवी राजेश्वरी देवी मीना ने राहुल गांधी को अवगत कराया कि, वे पहले भी ईआरसीपी को राष्ट्रीय परियोजना घोषित करने एवं पूर्वी राजस्थान के छोटे-बड़े बांधों व जल स्रोतों को जोड़ने की मांग पर जयपुर तक पैदल मार्च कर चुकी है। राजेश्वरी ने बताया कि भारत जोड़ो यात्रा के दौरान कॉर्पोरेशन में शनिवार शाम को राहुल गांधी को ईआरसीपी के मुद्दे को संसद में उठाकर राष्ट्रीय परियोजना



भारत जोड़ो यात्रा के दौरान समाजसेवी राजेश्वरी देवी मीना ने राहुल गांधी से मुलाकात की।

घोषित करवाए जाने की मांग की गई। इस दौरान पूर्व डिप्टी सीएम सचिन पायलट, कैबिनेट मंत्री रमेश मीना भी मौजूद थे। उन्होंने ज्ञापन में बताया कि, पूर्वी राजस्थान नहर परियोजना में पूर्वी राजस्थान के 13 जिलों के कई छोटे-

बड़े बांध छूट गए हैं जिन्हें प्राथमिकता से जोड़ा जाए तो उस क्षेत्र के किसान को खुशहाली मिल सकती है।

'ईआरसीपी' को लेकर पैदल यात्रा कर चुकी हैं राजेश्वरी

इसको लेकर राहुल गांधी ने पीसीसी चीफ गोविंद सिंह डोटारा को निर्देशित करते हुए कहा कि, ईआरसीपी में छूटे हुए सभी बांधों को जोड़ा जाए। राहुल गांधी ने यह भी आवश्यकता कहा कि राजस्थान में हमारी सरकार है, यहाँ ईआरसीपी में छूटे हुए सभी बांधों को जोड़ा जाएगा।

राजेश्वरी मीना ने बताया कि राहुल गांधी की भारत यात्रा आगामी दिनों में लालसोट विधानसभा क्षेत्र में होकर भी गुजरेगी। डिडवाना गांव में राहुल गांधी किसानों से संवाद करेंगे। इस दौरान ईआरसीपी को लेकर लोगों को जागरूक किया जाएगा एवं साथ ही संसद में भी यह मांग भी उठाई जाएगी।

अवैध संबंधों के शक में पत्नी की हत्या

बौली, (निसं)। सवाई माधोपुर जिले के खंडार थाने में रविवार देर रात अवैध संबंधों के शक में एक युवक द्वारा अपनी पत्नी की हत्या का मामला सामने आया है।

खंडार निवासी युवक अशोक साहू ने रविवार रात्रि करीब 11 अपनी पत्नी सुलोचना की सोते वक्त कुल्हाड़ी से गले पर वार कर निर्मम हत्या कर दी एवं स्वयं ने जाकर खंडार थाने में समर्पण कर दिया। सूचना पर खंडार पुलिस मौके पर पहुंची एवं मृतका सुलोचना के शव को खंडार चिकित्सालय में लाने के बाद सोमवार को पोस्टमार्टम के बाद शव परिजनों के सुपुर्द कर दिया गया।

मृतका के पिता लक्ष्मी नारायण साहू

ने बताया कि, मेरी पुत्री व दामाद पिछले दो माह से मध्यप्रदेश के जाउदेसर में रहकर मजदूरी कर रहे थे। 10 दिन पहले भी दोनों खंडार आए थे। दोनों में आपसी कहासुनी हो गई थी। जिस पर अशोक ने फोन किया था एवं सुलोचना से बात होने पर उसने सोमवार को खंडार आने को कहा था। परिवार भी दोनों के झगड़े को हमेशा के लिए रोकने का प्रयास कर रहा था। लेकिन अशोक ने रविवार की रात्रि को सुलोचना की रात 11 बजे सोते समय कुल्हाड़ी से मारकर निर्मम हत्या कर दी। के 3 बच्चे बच्चे भी हैं इस मामले को लेकर दोनों पति-पत्नी कई बार खंडार थाने में भी जा चुके हैं लेकिन पुलिस ने समझा-बुझाकर उन्हें वापस भेज दिया था।

षडयंत्र के आरोप में एक गिरफ्तार

खैरथल, (निसं)। स्थानीय थाना पुलिस ने जमीनी सौदेबाजी में रजिस्ट्री नहीं कराने व रकम नहीं लौटाने के आरोप में एक व्यक्ति को गिरफ्तार किया है। थानाधिकारी भगवान सहाय शर्मा ने बताया कि बेहरोज ग्राम निवासी शेर सिंह व खैरथल के वार्ड नं० एक निवासी विकास डाटा की ओर से 8880000 रुपए प्राप्त कर जमीन की रजिस्ट्री नहीं कराने की शिकायत दर्ज कराई गई थी। प्राथमिकी पर अनुसंधान करते हुए अपराधिक षडयंत्र के आरोप में खैरथल के वार्ड नं० 8 निवासी मुकेश कुमार डाटा को गिरफ्तार किया।

आरपीएस व पुलिस निरीक्षक निलंबित

जयपुर/डूंगरपुर, (निसं)। महानिदेशक पुलिस उमेश मिश्रा ने पुलिस कर्मियों के आपस में अभद्रतापूर्ण व्यवहार के वायरल वीडियो के मामले में पुलिस उपाधीक्षक विवेक सिंह एवं पुलिस निरीक्षक शैलेन्द्र सिंह को निलंबित कर दिया है। उल्लेखनीय है कि प्रधानमंत्री की मानगढ़ धाम यात्रा के उपरांत इन दोनों

पुलिस कर्मियों का पुलिस जापे व आमजन की मौजूदगी में आपसी अभद्रता पूर्ण व्यवहार का वीडियो वायरल हुआ था। निलंबन काल में पुलिस उपाधीक्षक विवेक सिंह का मुख्यालय पुलिस मुख्यालय में एवं पुलिस निरीक्षक शैलेन्द्र सिंह का मुख्यालय पुलिस लाईन डूंगरपुर में रहेगा।

मॉडल उत्तर कुंजियां वेबसाइट पर जारी

अजमेर, (कासं)। राजस्थान लोक सेवा आयोग द्वारा प्राध्यापक (माध्यमिक शिक्षा विभाग) प्रतियोगी परीक्षा-2022 के अंग्रेजी, बायोलाजी (ग्रुप-ए) तथा हिन्दी (ग्रुप-बी) विषयों की मॉडल उत्तर कुंजियां वेबसाइट पर जारी कर दी गई है। आयोग द्वारा 11 अक्टूबर से 21 अक्टूबर 2022 तक इस परीक्षा का आयोजन किया गया था। उपसचिव सुनील

अभ्यर्थी 14 से 16 दिसंबर तक दर्ज करा सकते ऑनलाइन आपत्ति

रंका ने बताया कि यदि किसी भी अभ्यर्थी को इन मॉडल उत्तर कुंजियों पर कोई आपत्ति हो तो निधार्तित शुरू के साथ 14

दिसंबर से 16 दिसंबर 2022 को रात्रि 12 बजे तक अपनी आपत्ति ऑनलाइन दर्ज करवा सकता है। आपत्तियां आयोग की वेबसाइट पर उपलब्ध मॉडल प्रश्न पर के क्रमानुसार ही प्रविष्ट करनी होंगी। इस परीक्षा के मॉडल प्रश्न-पर आयोग की वेबसाइट पर उपलब्ध हैं। आपत्ति प्रामाणिक (स्टैंडर्ड, ऑथेंटिक) पुस्तकों के प्रमाण सहित ऑनलाइन ही प्रविष्ट करें।

विकास प्रजापत की संदिग्ध मौत का 40 दिन बाद भी नहीं हुआ खुलासा

सर्व समाज के हजारों लोगों ने थाने का घेराव कर मांगा इन्साफ



मंत्री टीकाराम जूली ने चौपाल को सम्बोधित किया।

अलवर, (निसं)। सामाजिक न्याय एवं अधिकारिता मंत्री टीकाराम जूली ने कहा कि, कांग्रेस के राष्ट्रीय नेता राहुल गांधी की भारत जोड़ो यात्रा का राजस्थान के अलवर जिले के मालाखेडा में ऐतिहासिक स्वागत किया जायेगा। उन्होंने कहा कि, राहुल गांधी की भारत जोड़ो यात्रा देश की राजनीति में एक नया शंखनाद करेगी। आमजनता की आवाज बन चुकी इस यात्रा से जुड़े लाखों लोगों ने देश के नागरिकों के दृश्यपटल पर राजनीति का नया पटाक्षेप किया है। उन्होंने कहा कि, देश में बढ़ रही महंगाई, बेरोजगारी व नफरत के खिलाफ राहुल की यह यात्रा का कारवां लगातार बढ़ता जा रहा है। उन्होंने ग्रामीणों से अपील करते हुए कहा कि देश के प्रत्येक वर्ग के विकास के लिए हम सभी को संयुक्त रूप से मिलकर

राहुल गांधी के कंधे से कंधा मिलाना है। मंत्री जूली सोमवार को अलवर ग्रामीण विधानसभा क्षेत्र के गांव महुवा खुर्द, बीजवाड नरुका, खारंडा, पृथ्वीपुरा, बालेटा, भण्डोडी एवं पूनखर में आयोजित चौपाल पर उपस्थित हजारों लोगों को सम्बोधित कर रहे थे। कैबिनेट मंत्री टीकाराम जूली ने अलवर ग्रामीण विधानसभा क्षेत्र में जनप्रतिनिधियों व आमजन से अपील करते हुए कहा कि भारत जोड़ो यात्रा की मालाखेडा में आयोजित होने वाली जनसभा एवं शहर के कटीघाटी से शुरू होने वाली पैदल यात्रा में अधिक से अधिक संख्या में शामिल होकर इस यात्रा का स्वागत करें। उन्होंने इस यात्रा में शामिल होने के लिए ग्रामीणों को पीले चावल बांटकर स्वागत करने के लिए न्यौता दिया।

कोटपूतली, (निसं)। चार नवम्बर की मध्य रात्रि को कस्बे के बड़ाबास मौहल्ला निवासी एक युवक की संदिग्ध मौत का मामला पुलिस के लिए अनसुलझी पहली बन रहा है। जिसको लेकर लोगों में काफी आक्रोश व्याप्त है।

सोमवार को कथित विकास प्रजापत हत्याकाण्ड मामले को लेकर कस्बे के नगरपरिषद् पार्क में सर्व समाज की मीटिंग आयोजित हुई। जहां दर्जनों वक्ताओं ने क्षेत्रिय विधायक व गृह राज्यमंत्री राजेन्द्र सिंह यादव तथा पुलिस प्रशासन पर मामले में गंभीर आरोप लगाते हुए जमकर नारेबाजी की। वहीं शहर के मुख्य मार्गों से होते हुए हजारों लोगों ने पुलिस थाने का घेराव कर पुलिस अधिकारियों को जमकर खरीखोटी सुनाई। इस दौरान थाने का घेराव करने पहुंचे लोगों के आरोप मामले में लीपापोती करने के आरोप लगाते हुए उनके मुंह पर चूड़ियां तक फेंक डाली इस दौरान आक्रोशित लोगों व पुलिस अधिकारियों के बीच मामूली गहमा-गहमी भी हुई। पीड़ित परिवार सहित लोगों का कहना था कि राजस्थान की पुलिस से उनका विश्वास उठ गया है। लोगों ने



कोटपूतली में पुलिस थाने का घेराव कर अधिकारियों को खरी-खोटी सुनाते लोग।

मामले की सीबीआई जांच की मांग को लेकर राज्यपाल, मुख्यमंत्री व राज्य के गृह मंत्री के नाम उपपत्रित अधिकारी ऋषभ मण्डल को ज्ञापन सौंपा। इस दौरान पूर्व विधायक व संसदीय सचिव रामस्वरूप कसाना ने प्रदेश की कांग्रेस सरकार पर आरोप लगाते हुए कहा कि,

पूरे प्रदेश में कानून व्यवस्था बिगड़ल फैल हो चुकी है और प्रदेश अपराधियों का गढ़ बन गया। भाजपा नेता मुकेश गोयल ने कहा कि, गृहमंत्री का गृह क्षेत्र होने के बावजूद भी पीडित परिजन पिछले 40 दिन से पुलिस प्रशासन के लगातार न्याय की मांग को लेकर चक्कर लगा रहा है

लेकिन जांच में पुलिस लीपापोती में लगी हुई है। गोयल ने मांग की है की ऐसी स्थिति में क्षेत्रिय विधायक व गृह राज्यमंत्री को इस्तिफा दे देना चाहिए। वहीं कुम्हार महासभा के प्रदेशाध्यक्ष किशोर दुल्हेपुरा ने गृह राज्यमंत्री राजेन्द्र सिंह यादव पर आरोप

गृह राज्यमंत्री राजेन्द्र सिंह यादव व पुलिस प्रशासन पर लगाये गंभीर आरोप

सात दिवस में कार्यवाही नहीं होने पर महापड़ाव की चेतावनी

लगाते हुए कहा कि उनके गुर्गों द्वारा हत्या काण्ड को अंजाम दिया गया है। जिसके चलते पुलिस दबाव मान रही है दुल्हेपुरा ने मामले में दोषियों की शीघ्र गिरफ्तारी की मांग करते हुए कहा कि हमारा राजस्थान पुलिस से विश्वास उठ गया है क्योंकि पुलिस प्रशासन गृह राज्यमंत्री के ईशारे पर काम करता है अब मामले की जांच सीबीआई से कराना चाहते हैं। गृह मंत्री सीबीआई जांच के लिए अनुशंसा करें। उन्होंने चेतावनी देते हुए यह भी कहा है कि यदि 7 दिवस में कार्यवाही नहीं हुई तो वे उग्र आन्दोलन करेंगे।

संघर्ष समिति के अध्यक्ष सेवा निवृत्त आरएसएस वीएस बासनीवाल ने कहा कि 40 दिन पूर्व विकास के दोस्तों ने मिल कर उसकी हत्या कर दी। किन्तु पुलिस मामले को महज एक हादसा करार देने पर तूली हुई है। उन्होंने कहा कि यदि 7 दिन में कार्यवाही नहीं हुई तो बड़ी संख्या में महापड़ाव व कर्मिक अनशन भी करेंगे। वरिष्ठ भाजपा नेता शंकर लाल कसाना, व्यापार मण्डल के मेथली शरण, भाजपा नेता कर्मवीर बोकर, व्यापार मण्डल के महामंत्री रमेश जिन्दल, विश्व हिन्दू परिषद् के पूरणमल भगवत, समाजसेवी रतन लाल शर्मा सांगटेडा, पूर्व सरपंच जयराज टापरि, बहुजन समाजवादी पार्टी के दीपचंद आर्य, समाजसेवी कृष्ण सिंह लोमोड़ सुंदरपुरा, राजेंद्र रावत, अमर सिंह कसाना, बंजारा समाज के अध्यक्ष जगदीश बंजारा, राजा दश छात्रावास के अध्यक्ष मामचंद ठेकादार, दश सेवा संस्थान के अध्यक्ष नरेश कुमारवाह, जयप्रकाश सैनी सहित हजारों महिला पुरुष मौजूद थे। वहीं थाने पर डीएसपी गौतम, कोटपूतली थाना प्रभारी सवाई सिंह, सरहुड थाना प्रभारी इन्द्राज सिंह, कार्यवाहक पनियाला थाना प्रभारी एसएसआई रतन सिंह सहित भारी पुलिस बल तैनात था।

कर्मचारी की मौत के मामले में न्यायिक अधिकारी के खिलाफ हत्या का मुकदमा दर्ज

जयपुर, (का.सं.)। न्यायिक अधिकारी के घर कोर्ट कर्मचारी की जलने से हुई मौत के मामले में भांकरोटा थाना पुलिस ने न्यायिक अधिकारी कृष्ण स्वरूप चलाना के खिलाफ हत्या, बलात् श्रम कराना, बंधक बनाना और एससी-एसटी एक्ट के तहत मामला दर्ज कर लिया है। हालांकि पुलिस ने गत दिनों घटना को आत्मदाह बताया था वहीं दूसरी ओर न्यायिक कर्मचारियों ने कहा है कि अन्य मांगों को लेकर मुख्य न्यायाधीश से वार्ता की जाएगी और सभी जिला अध्यक्षों की सहमति से सामूहिक अवकाश पर निर्णय लिया जाएगा।

मृतक सुभाष मेहरा की बहन की ओर से दर्ज रिपोर्ट में कहा गया है कि एनडीपीएस कोर्ट में पदस्थापित उसके भाई सुभाष को इस कोर्ट के न्यायाधीश अपने घर पर बंधक बनाकर रखते थे और उससे जबरन घरेलू बेगार कराई जाती थी। वहां से परेशान होकर सुभाष कुछ दिनों पहले उसके घर आकर रुका था, लेकिन इस बीच पुलिसकर्मी उसे जबरन उठाकर ले गए। वहीं गत दस नवंबर को एक पुलिसकर्मी ने फोन कर सुभाष की तबीयत खराब होना बताकर बुलाया। पुलिसकर्मी सुभाष के परिवारों



न्यायिक अधिकारी के घर कोर्ट कर्मचारी की जलने से हुई मौत की जांच सीबीआई से कराने की मांग को लेकर न्यायिक कर्मचारी संघ ने सोमवार को रैली निकाली।

को न्यायाधीश चलाना के घर ले गए, जहां तीसरी मंजिल पर सुभाष का जला हुआ शव पड़ा था और शव की आंखें बाहर निकली हुई थी। रिपोर्ट

में कहा गया कि घर पर एफएसएल टीम और बड़ी संख्या में पुलिसकर्मी पहले से ही मौजूद थे। इस दौरान जज चलाना ने उन्हें कहा कि वह पावरफुल व्यक्ति

है और उनके सारे काम और कर्ज माफ करवा देना। वहीं उन्हें सुभाष का बिना सिम लगा मोबाइल लौटाया गया। रिपोर्ट में कहा गया कि न्यायाधीश कृष्ण

कर्मचारियों का सामूहिक अवकाश जारी

स्वरूप चलाना और उनके परिवारों ने मिलकर सुभाष की हत्या की है। ऐसे में मामले को सीबीआई जांच कराई जाए। मामले में राजस्थान न्यायिक कर्मचारी संघ की ओर से कहा गया है कि पुलिस ने एफआईआर 28 दिन की देरी से दर्ज की है। पुलिस पहले ही इसे आत्मदाह बता चुकी है। ऐसे में मामले की जांच सीबीआई से कराई जाए। गौरतलब है कि एनडीपीएस मामले को विशेष कोर्ट में पदस्थापित कर्मचारी सुभाष मेहरा ने 10 नवंबर को न्यायिक अधिकारी के घर की छत पर जलने से मौत हो गई थी। न्यायिक कर्मचारियों का कहना है कि सुभाष की हत्या हुई है। इसलिए मामले को सीबीआई जांच करावाइं जानी चाहिए। इसके साथ ही कर्मचारी न्यायिक अफसर को एपीओ करने, मृतक के परिजनों को पचास लाख रुपए मुआवजा सहित एक आश्रित को सरकारी नौकरी देने की मांग को लेकर बोते 18 नवंबर से सामूहिक अवकाश पर चल रहे हैं।

गांधीनगर जयपुर स्टेशन का होगा विश्वस्तरीय पुनर्विकास



जयपुर। रेलवे प्रशासन द्वारा गांधीनगर जयपुर स्टेशन का विश्वस्तरीय विकास किया जायेगा। इसके लिए 177.45 करोड़ रुपए का कार्य अंदाजित किया गया है एवं कार्य प्रगति पर है।

दो नई बिल्डिंग के साथ ही एयर कॅनॉस एवं छत पर हॉर्मी सुविधाएं

उत्तर पश्चिम रेलवे के मुख्य जनसम्पर्क अधिकारी कैप्टन शशि किरण के अनुसार महाप्रबन्धक विजय शर्मा के कुशल दिशा निर्देशन में गांधीनगर जयपुर स्टेशन के पुनर्विकास का कार्य तीव्र गति से प्रगति पर है। वर्तमान गांधीनगर जयपुर स्टेशन पर दो नई बिल्डिंग बनाई जायेगी। मुख्य प्रवेश स्टेशन भवन में डिपार्चर लॉबी, वेस्टबुल, बैगेज स्कैनर के साथ सुरक्षा जांच शौचालय, आरपीएफ कक्ष और हेड टीसी कक्ष जैसी विभिन्न सुविधाएं

सौधियां बनाई जाएंगी। स्टेशन के दूसरे प्रवेश की इमारत जी प्लस 1 की हॉर्मी जिसमें टिकट काउंटरों के साथ हॉल, बुकिंग कार्यालय, बैगेज स्कैनर के साथ सुरक्षा जांच, प्रस्थान हॉल आदि होंगे तथा अन्दर प्लेटफॉर्म नंबर 2 पर अनारक्षित प्रतीक्षा हॉल, शौचालय, बेबी कैरर रूम, आरपीएफ थाना, आगमन हॉल, कुली रूम कक्ष होंगे। मुख्य प्रवेश द्वार पर दुपहिया और चौपहिया वाहनों की पार्किंग के लिए पर्याप्त दो मंजिला भूमिगत बेसमेंट उपलब्ध कराया जाएगा। मौजूदा फुट ओवर ब्रिज को नई वास्तु कला थीम के साथ पुनर्निर्मित किया जाएगा। पुनर्विकसित गांधीनगर रेलवे स्टेशन पर एक एयर कॅनॉस प्रस्तावित है, जो दोनों इमारतों को प्लेटफॉर्म के ऊपर से जोड़े हुए पट्टे के लिए एक्सेलेटर, लिफ्ट एवं

कांग्रेस सरकार के भ्रष्टाचार में नंबर वन होने से निवेशक निवेश नहीं कर रहे प्रदेश में : भदेल

जयपुर। भाजपा प्रदेश मुख्यालय पर जन आक्रोश यात्रा को लेकर पूर्व मंत्री एवं विधायक अनिता भदेल ने प्रेस वार्ता में मीडिया को संबोधित करते हुए कहा कि, भाजपा द्वारा राजस्थान में चल रही जन आक्रोश यात्रा को जनता का भरपूर समर्थन मिल रहा है, कांग्रेस सरकार के राजस्थान में बढ़ते भ्रष्टाचार से जनता अब तंग आ चुकी है, भ्रष्टाचार की बानगी राजस्थान के पीपलखुंट में 1 हजार करोड़ रुपए की लाइम स्टोन की माईस को गहलोत सरकार ने मार्बल की माईस बताकर सिर्फ 5 करोड़ रुपए में ऑक्शन कर अपने चहेतों को दे दी। शेष बचा हुआ आरख यदि सरकारी के खजाने में आता तो राजस्थान के विकास को योजनाओं में काम आता, गहलोत सरकार ने सिफ पूर्ववर्ती भाजपा सरकार के समय प्रचलित योजनाओं के नाम बदले है। भदेल ने कहा कि, राजस्थान भ्रष्टाचार में नंबर वन पर है, जिसकी



वजह से राजस्थान के विकास की गति बंद हो चुकी है। कांग्रेस सरकार जनता से वार्ता को नहीं पूरा कर उनके साथ वादाखिलाफी कर धोखा दे रही है। जब-जब कांग्रेस सरकार सत्ता में आई है तब-तब राजस्थान की अर्थव्यवस्था कमजोर हुई है। राज्य की अर्थव्यवस्था की बदहाली से मालूम चलता है कि मार्च 2019 तक प्रतिव्यक्ति कर्ज 38 हजार रुपए था, जो वर्तमान में दुगुना होकर लगभग 70 हजार रुपए हो गया है, यदि राजस्थान की कांग्रेस सरकार इसी गति से चलती रही तो 2023 तक प्रतिव्यक्ति कर्ज 86 हजार रुपए हो जाएगा। भदेल ने कहा कि,

- 'केन्द्र सरकार की अर्थव्यवस्था सकारात्मकता की ओर अग्रसर है, राजस्थान में कांग्रेस की सरकार, राज्य की अर्थव्यवस्था को डुबाने की कगार पर ला दिया है'
- 'जब-जब कांग्रेस सरकार सत्ता में आई है तब-तब राजस्थान की अर्थव्यवस्था कमजोर हुई है'

राजस्थान में अर्थव्यवस्था पूरी तरह से ठप हो चुकी है, कांग्रेस सरकार ने राज्य में कई वेलफेयर योजना बंद कर दी, साथ ही तीन वर्षों से किसानों को बिजली पर मिलने वाली सब्सिडी को भी बंद कर दिया गया। राजस्थान में पेट्रोल-डीजल के दाम पूरे देश में सबसे अधिक है। भदेल ने कहा कि, आज पूरे देश में सबसे अधिक मंडी टेक्स राजस्थान की किसानों पर लगाया गया है, बिजली के दरे महंगी होने से नए व्यापारियों ने कोई भी नई यूनिट

राजस्थान में नहीं लगाकर दूसरे राज्यों में लगा रहे हैं। वर्ष 2021-22 में कांग्रेस सरकार ने घोषणा की थी कि हर उपखंड मुख्यालय में औद्योगिक इकाइयां विकसित करेंगे लेकिन वर्तमान में 144 उपखंड मुख्यालय ऐसे हैं जहां कोई औद्योगिक इकाइयां स्थापित नहीं हुई है। केन्द्र सरकार की अर्थव्यवस्था जहां सकारात्मकता की ओर अग्रसर है वहीं दूसरी ओर राजस्थान में कांग्रेस की सरकार राज्य की अर्थव्यवस्था को डुबाने की कगार पर लेकर आ गई है।

प्रदेश में केवल एक ही नया संक्रमित मिला सोमवार को

कायदा संवाददाता- जयपुर। प्रदेश में पिछले करीब आठ महीने बाद सोमवार केवल एक ही नया कोरोना संक्रमित मिला है। तीसरी लहर

के बाद यह नए संक्रमितों की अब तक की सबसे कम संख्या रही है। स्वास्थ्य विभाग के अनुसार पिछले चौबीस घंटों में केवल जयपुर में ही एक नया संक्रमित मिला है। हालांकि जांच रिपोर्ट में इसका पता सही नहीं होने से इसे ट्रेस नहीं किया जा सका है। उधर इस बीच जयपुर के अलावा अन्य किसी भी जिले में कोई भी नया संक्रमित नहीं पाया गया है। इससे पहले रविवार को प्रदेश में 9 रोगी पाए गए थे। राज्य में सोमवार को कोई मरीज ठीक नहीं होने से एक्टिव केस बढ़कर 68 हो गए हैं। इनमें 41 मरीजों का इलाज जयपुर में चल रहा है। प्रदेश में सोमवार को भी कोरोना से किसी भी मरीज की मौत नहीं हुई है। हालांकि राज्य में अब तक इस बीमारी से 9653 लोगों की मौत हो चुकी है।

आवासन आयुक्त ने 23.23 करोड़ रुपये का चैक ग्रेटर निगम को सौंपा

हाऊसिंग बोर्ड द्वारा विक्रय की गई संपत्तियों से प्राप्त धनराशि में 15 फीसदी हिस्सा नगर निगम को दिये जाने का है प्रावधान

जयपुर। हाऊसिंग बोर्ड कमिश्नर पवन अरोड़ा ने सोमवार को 23.23 करोड़ रुपये का चैक ग्रेटर निगम की महापौर सौम्या गुर्जर और आयुक्त महेन्द्र सोनी को सौंपा। यूडीएच मंत्री शांति धारीवाल के हस्तक्षेप के बाद यह रकम दी गई है। बताया जा रहा है कि बीते 15 वर्षों में दी गई यह सबसे बड़ी रकम है। दरअसल राजस्थान हाऊसिंग बोर्ड द्वारा विक्रय की गई संपत्तियों से प्राप्त होने वाली धनराशि का 15 प्रतिशत हिस्सा नगर निगम को दिये जाने का प्रावधान है। इसके अलावा हाऊसिंग बोर्ड प्रशासन नगर निगम की कॉलोनिंग में विकास कार्य करवाने पर जो रकम खर्च करता है, वह इस 15 फीसदी राशि में से काटी जाती है। आवासन आयुक्त पवन अरोड़ा ने बताया कि पिछले साल नगर निगम और हाऊसिंग बोर्ड की संयुक्त बैठक हुई थी। जिसमें वर्ष 2010-11 से 2019-20 के दौरान आवासन मंडल द्वारा विक्रय की गई संपत्तियों में निगम को प्राप्त होने वाले राजस्व और हाऊसिंग बोर्ड द्वारा विकास कार्यों पर खर्च की



आवासन आयुक्त पवन अरोड़ा ने सोमवार को ग्रेटर मेयर सौम्या गुर्जर और कमिश्नर महेन्द्र सोनी को 23.23 करोड़ रु. का चैक सौंपा।

है कि वर्ष 2022-23 के लिए देय राशि का भी इस वित्त वर्ष के दौरान ही ग्रेटर निगम को भुगतान कर दिया जायेगा। ग्रेटर निगम कमिश्नर महेन्द्र सोनी ने बताया कि जेडीए कमिश्नर रवि जैन को भी 15 फीसदी हिस्सा राशि देने के लिए पत्र लिखा है। हाऊसिंग बोर्ड की तरह ही जेडीए द्वारा भी शहर में बेची जाने वाली संपत्तियों में 15 फीसदी हिस्सा राशि नगर निगम को देय है, अगर यह रकम मिलती है तो शहर की साफ-सफाई व अन्य विकास कार्य होंगे।

गैंगस्टर ने फोन कॉल पर प्रॉपर्टी डीलर से मांगी पांच करोड़ की रंगदारी

जयपुर (का.सं.)। बजाज नगर में व्यापारी को मिली धमकी के बाद अब हरमाड़ा इलाके में प्रॉपर्टी डीलर को गैंगस्टर रोहित गोदारा की तरफ से धमकी मिली है। बदमाश ने 5 करोड़ की फीरती नहीं देने पर व्यापारी को 50 गोली मार गैंगस्टर राजू ठेहट जैसा हाल करने की धमकी दी है। गौरतलब है कि गत दिनों बजाज नगर इलाके निवासी व्यापारी से गोल्डी बराड के नाम से 2 करोड़ रुपए की रंगदारी मांगी गई थी। पुलिस ने उसे सुरक्षा प्रदान की है। पुलिस के अनुसार पीड़ित के पास 10 दिसम्बर को शाम करीब साढ़े 6 बजे व्हाट्सपप कॉल आया था।

- रकम नहीं देने पर राजू ठेहट की तरह 50 गोलियां मारने की धमकी दी
- बजाज नगर के बाद हरमाड़ा इलाके में गैंगस्टर रोहित गोदारा के नाम पर धमकी का मामला सामने आया

बदमाश ने खुद को बीकानेर निवासी गैंगस्टर रोहित गोदारा बताया था। आरोपी ने धमकाते हुए पांच करोड़ रुपए की डिमांड की। नहीं देने पर 50 गोली मार कर राजू ठेहट जैसा हाल करने की धमकी दी। पीड़ित और रोहित के बीच कार्रवाई गाली गलौज हुई। इस दौरान बदमाश ने कुछ समय पहले हनुमानगढ़ में हुई एक हत्या का भी जिक्र किया। इसके बाद फोन काट दिया। डीसीपी, वेस्ट वंदिता राणा ने बताया कि मामले की जानकारी मिलने पर मुकदमा दर्ज किया गया है। पीड़ित प्रॉपर्टी डीलर को सुरक्षा दे दी गई है। मोबाइल नंबर की जांच की जा रही है। वहीं, डीएसटी और सीएसटी टीम इस संबंध में कार्रवाई के लिए तैयार की गई है।


पीएम से मिले भाजपा प्रदेशाध्यक्ष

गांधीनगर/जयपुर। गुजरात के मुख्यमंत्री भूपेंद्र पटेल के शपथ ग्रहण समारोह में भाजपा प्रदेश अध्यक्ष डॉ. सतीश पुनिया, उपनेता प्रतिपक्ष राजेन्द्र राठौड़, राष्ट्रीय मंत्री अलका गुर्जर, पूर्व मुख्यमंत्री वसुंधरा राजे इत्यादि नेता शामिल हुये। जहां उन्होंने भूपेंद्र पटेल और मंत्रिमंडल के सार्थियों से आत्मीय मुलाकात कर बधाई एवं शुभकामनाएं दी। गुजरात में प्रधानमंत्री नरेन्द्र मोदी से भाजपा प्रदेश अध्यक्ष की आत्मीय मुलाकात हुई और मार्गदर्शन मिला। पुनिया ने कहा कि गुजरात के नवनिर्वाचित सीएम भूपेंद्र पटेल से आत्मीय मुलाकात कर बधाई एवं शुभकामनाएं दी।

कांस्टेबल भर्ती को लेकर जवाब मांगा

जयपुर। हाईकोर्ट ने कांस्टेबल भर्ती-2021 के सभी विज्ञापित पद नहीं भरने और अन्य अनियमितता बरतने पर गृह सचिव, कार्मिक सचिव और डीजीपी सहित अन्य से जवाब मांगा है। जस्टिस सुदेश बंसल की एकलपटी ने यह आदेश रेणुका चौधरी की याचिका पर दिए। याचिका में अधिवक्ता रामप्रताप सैनी ने अदालत को बताया कि राज्य सरकार ने जोधपुर कमिश्नरेट के लिए 374 पदों के लिए भर्ती निकाली, लेकिन सिर्फ 365 अभ्यर्थियों को ही नियुक्त किया।

साइबर अपराध रोकने के लिए दक्षता बढ़ाना जरूरी : डीजीपी



पुलिस महानिदेशक उमेश मिश्रा ने 12 से 23 दिसंबर तक आयोजित सीसीटीएनएस प्रौद्योगिकी स्टेक प्रशिक्षण का सोमवार को उद्घाटन किया।

जयपुर। पुलिस महानिदेशक उमेश मिश्रा ने कहा है कि साइबर अपराध को रोकने के लिए पुलिस अधिकारियों एवं कर्मचारियों की दक्षता अभिवृद्धि आवश्यक है। मिश्रा 12 से 23 दिसंबर तक आयोजित सीसीटीएनएस प्रौद्योगिकी स्टेक प्रशिक्षण का आज यहां उद्घाटन कर रहे थे। राजस्थान पुलिस में नवागठित तकनीकी कोर ग्रुप के प्रतिभागियों की दक्षता अभिवृद्धि के लिए केंद्रीय गुप्तचर प्रशिक्षण संस्थान जयपुर और राजस्थान पुलिस के संयुक्त तत्वावधान में 12 दिवसीय सीसीटीएनएस प्रौद्योगिकी स्टेक

प्रशिक्षण का आयोजन किया जा रहा है। मिश्रा ने वर्तमान में नवीनतम तकनीकी कोर ग्रुप के प्रतिभागियों की दक्षता अभिवृद्धि के लिए केंद्रीय गुप्तचर प्रशिक्षण संस्थान जयपुर और राजस्थान पुलिस के संयुक्त तत्वावधान में 12 दिवसीय सीसीटीएनएस प्रौद्योगिकी स्टेक

संचालन के साथ-साथ एप्लोकेशन डेवलपमेंट, साइबर अपराध की रोकथाम, साइबर सुरक्षा एवं अन्य आईटी परियोजनाओं के साथ इंटीग्रेशन का कार्य प्रभावित रूप से करेगा। अतिरिक्त पुलिस महानिदेशक प्रशिक्षण संचिन मिश्रल, महा निरीक्षक पुलिस स्टेटे क्राइम रिकॉर्ड ब्यूरो शरत कविराज एवं केंद्रीय गुप्तचर प्रशिक्षण संस्थान के निदेशक डॉ. अमनदीप सिंह कपूर ने राजस्थान पुलिस में तकनीकी कोर ग्रुप की आवश्यकता के विषय में विचार प्रस्तुत किया।

'सरकारी पार्क की एक बीघा जमीन पर भूमाफियाओं ने कब्जा कर पट्टा लिया'

दुर्गापुरा में महारानी फार्म रोड पर स्थित आयुष्मान सिंह नगर का मामला

कायदा संवाददाता- जयपुर। दुर्गापुरा इलाके में महारानी फार्म रोड पर स्थित आयुष्मान सिंह नगर में सरकारी पार्क की करीब एक बीघा जमीन पर भूमाफियाओं ने कब्जा कर पट्टा भी ले लिया, लेकिन नगर निगम के अधिकारी आंखें बंद किए बैठे रहे।

सोमवार सुबह जेडीए की प्रवर्तन टीम ने जब सरकारी पार्क में हो रहे अवैध निर्माण को बंद कराया तो नगर निगम प्रशासन की यह लापरवाही उजागर हुई। स्थानीय लोगों का आरोप है कि भूमाफियाओं ने जेडीए व नगर निगम के अफसरों से सांठगांठ कर यह अवैध कब्जा किया और पट्टा भी ले लिया। कई बार शिकायतों के बावजूद जब नगर निगम में सुनवाई नहीं हुई तो उन्होंने जेडीए की प्रवर्तन टीम को सूचित किया।

जेडीए के मुख्य नियंत्रक प्रवर्तन रघुवीर सैनी ने बताया कि महारानी फार्म रोड पर स्थित आयुष्मान सिंह नगर में करीब एक बीघा सरकारी जमीन पर कुछ भूमाफियाओं ने शनिवार-रविवार की छुट्टी का फायदा



जेडीए की प्रवर्तन टीम ने दुर्गापुरा स्थित आयुष्मान सिंह नगर के सरकारी पार्क में किये गए अवैध निर्माण को ध्वस्त किया।

उठाकर अवैध निर्माण शुरू कर दिया था, जिसे सोमवार सुबह ध्वस्त किया गया था। रविवार को भी जेडीए टीम ने पार्क में पहुंचकर निर्माण कार्य बंद कराया था और औजार व अन्य सामान

जेडीए की प्रवर्तन टीम में सरकारी पार्क में भूमाफियाओं द्वारा किये जा रहे अवैध निर्माण व अतिक्रमण को हटाया तो यह हकीकत उजागर हुई

वर्ष 2012 में नगर निगम प्रशासन ने निविदा जारी करके इस पार्क में बाउंड्रीवाल बनवाई थी, बाद में भूमाफियाओं ने कब्जा कर अक्टूबर-2022 में इस जमीन का पट्टा ले लिया

स्थानीय लोगों ने पार्क में कब्जे की शिकायतें पहले नगर निगम व जेडीए के जोन अधिकारियों को दी, जब सुनवाई नहीं हुई तो जेडीए के मुख्य नियंत्रक प्रवर्तन रघुवीर सैनी के पास पहुंचे थे

एक बीघा जमीन पर कब्जा करके पट्टा ले लिया है। अब यहां निर्माण कार्य शुरू करने की तैयारी है। इस पर जेडीए की प्रवर्तन टीम ने शिकायत का सत्यापन कराया, जिस पर सामने आया कि वर्ष 2012 में नगर निगम जयपुर ने निविदा जारी करके इस पार्क की चारदीवारी का निर्माण करवाया था। कुछ भूमाफियों ने अपराधिक कृत्य करके अक्टूबर-2022 में इस जमीन के पट्टे गलत ढंग से प्राप्त कर

लिए। जिनके संबंध में अपेक्षित जांच करके आवश्यक कार्यवाही के लिए जोन-उपायुक्त को पत्र लिखा गया है। जैसे ही सरकारी पार्क पर अवैध कब्जे की सूचना मिली थी तो हमने नगर निगम को यू.ओ. नोट लिखकर जोन उपायुक्त से व्यक्तिगत रिपोर्ट प्राप्त की। अब फिलहाल पार्क की जमीन पर बनाई जा रही बाउंड्रीवाल एवं अन्य अवैध निर्माणों को ध्वस्त कर दिया गया है।

सड़क का घटिया निर्माण देख पंचायत समिति प्रधान ने काम रूकवाया

भीण्डर के निकट भरडिया गांव तक बनाई जा रही थी रोड

भीण्डर, (नि.सं.) भीण्डर के निकट भरडिया गांव तक बनाई जा रही रोड का घटिया निर्माण की शिकायत पर भीण्डर पंचायत समिति प्रधान हरिसिंह सोनिगवा ने काम रूकवा करके विभाग के अधिकारियों को सूचित किया। इस दौरान सैकड़ों ग्रामीण भी उपस्थित रहे और घटिया सड़क निर्माण का विरोध किया।

जानकारी के अनुसार पीडब्ल्यूडी विभाग द्वारा भीण्डर के निकट भरडिया गांव तक पहली बार बनाई जा रही डामरीकृत सड़क का घटिया निर्माण हो रहा था जिसको लेकर ग्रामीणों ने प्रधान हरिसिंह सोनिगवा को सूचना दी। जिस पर भीण्डर पंचायत समिति प्रधान हरिसिंह सोनिगवा, स्वस्वसिंह राणावत, रामलाल रावत, भगवतसिंह, जीवनसिंह, मिट्टुसिंह, धनश्यामसिंह, वाला राम आदि ग्रामीण उपस्थित रहे।



भीण्डर के भरडिया गांव में हाथ से डामर उखाड़ते प्रधान व ग्रामीण।

इस दौरान सड़क का सरफेस भी सही ढंग से नहीं बना रखा था तो वहीं डामरीकरण भी घटिया किया जा रहा था। इसको लेकर प्रधान सोनिगवा ने विभाग के उच्च अधिकारियों को सूचित करके काम रूकवा दिया और मौके पर

- पीडब्ल्यूडी विभाग द्वारा बनाई जा रही है रोड
- सैकड़ों ग्रामीण भी उपस्थित रहे और विरोध किया

आकर सड़क देखने के बाद ही काम शुरू करने की बात कही। इस पर दोपहर में विभाग के अधिकारियों ने आकर सड़क का अवलोकन किया और ठेकेदार को फटकार लगाते हुए गुणवत्ता पूर्ण कार्य के निर्देश के बाद पुनः कार्य शुरू करवाया गया।

सवारियों से भरी जीप पुलिस में घुसी, महिला की मौत व छह लोग घायल

सपोटरा/करोली, (नि.सं.) सवारियों भरकर जा रही एक जीप अनियंत्रित होकर कुडगांव सपोटरा सड़क मार्ग स्थित रत्नापुर पुलिस में जा घुसी। इससे एक विवाहिता महिला की मौत हो गई वहीं 2 बच्चे सहित छह

- तीये की बैठक में शामिल होने जा रहे थे

लोग घायल हो गए जिन्हें उपचार के लिए सपोटरा अस्पताल में भर्ती कराया गया जहां से 2 लोगों को गंभीर अवस्था में रेफर कर दिया।

सपोटरा थाना पुलिस से मिली जानकारी के अनुसार सोमवार को प्रातः चौडक्या कला गांव से कुछ लोग एक जीप में सवार होकर टोडाभीम के पास एक तीये की बैठक में शामिल होने के लिए जा रहे थे जो जैसी ही कुडगांव सपोटरा सड़क मार्ग स्थित रत्नापुर पुलिस में जा पहुँची तो अनियंत्रित हो



हादसे के बाद जीप क्षतिग्रस्त हो गई।

गई और पुलिस से जा टकराई। जीप के सवारों से टकराते ही मौके पर लोगों में चीख-पुकार मच गई। आसपास मौजूद लोगों ने सभी घायलों को जीप से बाहर

निकालकर सपोटरा अस्पताल पहुंचाया जहां चिकित्सकों ने जांच के बाद रूपबाई बैरवा को मृत घोषित कर दिया जबकि दो बच्चों सहित छह घायलों को इलाज के लिए सपोटरा अस्पताल में भर्ती कराया गया। अस्पताल से 2 लोगों की स्थिति गंभीर होने पर उन्हें रेफर कर दिया गया है पुलिस मामले की जांच कर रही है।

वाहनों से डीजल चोरी के गिरफ्तार आरोपियों को जेल

नसीराबाद, (नि.सं.) नसीराबाद सदर थाना अंतर्गत राष्ट्रीय राजमार्ग पर होटल ढाबों, सड़क किनारे और दिलवाड़ा स्थित ट्रांसपोर्ट नगर में खड़े भारी वाहनों से डीजल चोरी के गिरफ्तार आरोपियों को न्यायालय द्वारा जेल भेज दिया गया।

मिली जानकारी के अनुसार गत 7 दिसंबर को नसीराबाद निवासी राजकुमार खिंदल सहित अन्य ने पुलिस अधीक्षक के समक्ष उपस्थित होकर शिकायत दी थी कि नसीराबाद सदर थाना क्षेत्र में राष्ट्रीय राजमार्ग पर खड़े भारी वाहनों से अज्ञात चोर गिरोह पिछले काफी समय से डीजल चोरी कर रहा है जिस पर सदर थाना पुलिस ने मामला दर्ज कर पुलिस अधीक्षक चुनाराम जाट के निर्देशन और अतिरिक्त पुलिस अधीक्षक केकड़ी घनश्याम शर्मा नसीराबाद पुलिस उप अधीक्षक वृत्तम बरगढ़ के सुपरविजन में सदर थाना अधिकारी हेमराज सिंह के नेतृत्व में स्पेशल टीम गठित कर पड़ताल शुरू की जिसमें कत 8 दिसंबर को सदर थाना पुलिस ने अंतर

- पुलिस ने अंतर राज्य चोर गिरोह के 6 सदस्यों को पकड़ा था

राज्य चोर गिरोह के 6 सदस्यों को पकड़ने में सफलता हासिल की थी जिसमें शाहजहाँपुर मध्य प्रदेश निवासी नंदकिशोर, बाजिद, जाकिर मोहम्मद, लखन सिंह, शकील रुस्तम को गिरफ्तार कर गत 9 दिसंबर को न्यायालय में पेश कर पुलिस रिमांड पर लिया था।

वहीं गिरफ्तार आरोपियों की रिमांड अर्वाह आज समाप्त होने पर सभी आरोपियों को आज नसीराबाद न्यायालय में पेश किया जहां से सभी को जेल भेज दिया गया। सदर थाना में सदर थाना पुलिस की विशेष टीम में सजीब कुहार, बचराज श्री राम, रवि जतन मुकेश, सुरेश, कालाराम, प्रवीण आदि शामिल रहे।

सिलेंडर फटने से हड़कम्प मचा

बीकानेर, (का.सं.) श्रीद्वारगढ़ के बिगा में एक चाय-नाश्ते की दुकान पर सिलेंडर फटने से हड़कम्प मच गया। गनीमत रही कि इस हादसे में किसी तरह की जनहानि नहीं हुई बल्कि दुकान का सामान जलकर राख हो गया। श्रीद्वारगढ़ क्षेत्र के गांव बिगा में रात ये हादसा हुआ। बिगा गांव के बस स्टैंड पर कानाराम तावनियां ने चाय-नाश्ते, जनरल आइटम की दुकान कर रही है। देर रात करीब 12 बजे दुकान आग की चोट में आई। इस दौरान दुकान में रखा सिलेंडर भी आग की चोट में आ गया। थोड़ी देर बाद सिलेंडर गमं होकर फट गया और तेज धमाके की आवाज पूरे गांव में सुनाई दी। दुकान में पड़ा समस्त सामान भी जल कर राख हो गया। आग विकराल हुई तो श्रीद्वारगढ़ से फायर ब्रिगेड भी मौके पर पहुंची और आग पर काबू पाया। सिलेंडर में विस्फोट से पूरी दुकान के परखंचे उड़ा दिए। दुकान में रखा काफी सामान खराब हो गया। प्राहकों के लिए नाश्ते के सामान के साथ ही फर्नीचर आदि भी रखा हुआ था, जो जलकर राख हो गया। इसके अलावा सामान रखने के लिए बने कुछ बॉक्स भी जल गए।

चालक को नींद की झपकी आने से ट्रक भिड़े, एक घायल

बीकानेर, (का.सं.) लूणकरनसर थाना इलाके में बीकानेर-श्रीगंगानगर नेशनल हाईवे पर दो ट्रकों की आमने सामने भिड़ंत हो गई। इसमें एक व्यक्ति घायल हो गया। पुलिस गश्ती दल के अनुसार एक ट्रक बीकानेर की तरफ जा रहा था और दूसरा ट्रक लूणकरनसर की तरफ जा रहा था। इसी दौरान लूणकरनसर से करीब 31 किलोमीटर दूर बामनवाली के पास शिव धारा के सामने दोनों ट्रकों की भिड़ंत हो गई। गनीमत रही बड़ा हादसा होने से बचा। बीकानेर की तरफ से आ रहे ट्रक चालक को नींद की झपकी आने के कारण सामने से आ रहे ट्रक से भिड़ गया। मौके पर पहुंची पुलिस टीम के एएसआई बजरंग लाल, कांस्टेबल ओम चाहर व चालक हजारी सिंह ने आसपास के लोगों को मदद से बीकानेर की तरफ से जा रहे ट्रक ड्राइवर को बड़ी मशक्कत के बाद बाहर निकाला गया। पुलिस ने निजी वाहन से बीकानेर पीबीएम अस्पताल पहुंचाया। जबकि दूसरे ट्रक का ड्राइवर सही सलामत रहा और वो मौके से फरार हो गया। नेशनल हाईवे पर ये टोल

रोड है। जहां टोल कंपनी की ओर से सुरक्षा प्रबंध उपलब्ध कराये जाते हैं। एक एम्बुलेंस भी होती है, लेकिन यहाँ मौके पर एम्बुलेंस नहीं पहुँची। टोल के नंबर पर लोगों ने कॉल भी किए लेकिन कोई जवाब नहीं मिला। अंत में पुलिस ने एक निजी वाहन को मदद से घायलों को बीकानेर अस्पताल पहुँचाया। नेशनल हाईवे पर दुर्घटना के बाद एम्बुलेंस तैनात न होने के यह तो एक उदाहरण है ऐसा आये दिन हो रहा है। इंडियन रोड कांग्रेस की गाइड लाइन के अनुसार 50 किमी की दूरी पर एक एम्बुलेंस होनी चाहिए। शहरी क्षेत्र में अनिवार्य रूप से एम्बुलेंस तैनात होनी चाहिए जिससे अगर कोई दुर्घटना होती है तो गोल्डन ओवर में उपचार मिल सके। इससे घायलों की जान बचाई जा सकती है। क्षेत्र के लोग अब टोल कंपनी के खिलाफ कार्रवाई की मांग कर रहे हैं। नोखा गांव देसलसर पुरोहितान के पास एनएच 754 पर भारतमाला रोड धंसने से एक युवक की मौत हो गई। वहीं एक व्यक्ति घायल हो गया। घायल का इलाज बीकानेर पीबीएम अस्पताल में चल रहा है।

12 फीट लम्बे अजगर का रेस्क्यू किया

भीलवाड़ा, (नि.सं.) भीलवाड़ा-उदयपुर रोड पर सुजराय टोल नाके के निकट फार्म हाउस से दो अजगर होने की सूचना मिली, जहां से रेस्क्यू टीम ने 12 फीट लम्बे अजगर का रेस्क्यू कर सुरक्षित स्थान पर छोड़ा, जबकि दूसरा अजगर चट्टानों के बीच छिप गया जो पकड़ा नहीं जा सका। जानकारी के अनुसार मोहन मंगरी स्थित देवीलाल गुर्जर के फार्म हाउस पर दो अजगर देखे जाने की सूचना मिलने पर वन्य जीव रक्षक कुलदीप सिंह अपनी टीम के साथ मौके पर पहुँचे। जहाँ करीब 12-13 फिट के लम्बे अजगर को तो उन्होंने सुरक्षित पकड़ लिया जबकि एक अन्य अजगर चट्टानों में छिप गया।

अवैध गैस रिफिलिंग पर कार्रवाई

बीकानेर, (का.सं.) अवैध गैस रिफिलिंग रोकथाम के लिए गठित दल ने सोमवार को निरीक्षण में हनुमान हत्या स्थित एक दुकान पर छापे की कार्रवाई में अवैध रूप से गैस रिफिलिंग करते एक व्यक्ति के विरुद्ध कार्रवाई कर संबंधित उपकरण जब्त किए।

नाबालिग से रेप की कोशिश

अनूपगढ़, (नि.सं.) थाना क्षेत्र के एक निकटवर्ती गांव में 14 साल की एक नाबालिग बालिका के साथ दुष्कर्म करने का प्रयास किया गया। जिसका मामला पीठित बालिका के पिता के द्वारा अनूपगढ़ पुलिस थाने में दर्ज करवाया गया था।

मामले की गम्भीरता को देखते हुए स्थानीय पुलिस द्वारा टीम का गठन कर आरोपी युवक की तलाश की जा रही थी। आखिरकार रविवार देर शाम को स्थानीय पुलिस को इस मामले में सफलता मिली और पुलिस ने आरोपी सोमवीर (19) पुत्र सोहनलाल को पोक्सो एक्ट में गिरफ्तार कर लिया है। गिरफ्तार किया गया युवक सोमवीर नाई की एक दुकान पर काम करता है। थाना अधिकारी फूलचंद शर्मा ने बताया कि इस मामले में बालिका के पिता ने मामला दर्ज करवाया था। उन्होंने बताया कि मामले के अनुसार नाबालिग बालिका की माता-पिता ईंट भट्टे पर मजदूरी करने के लिए गए हुए थे। ऐसे में बालिका का घर अकेली थी और आरोपी सोमवीर पानी पीने के बहाने उसके घर आया और बालिका

- पानी पीने के बहाने घर में घुसा था युवक
- शोर मचाने पर मौके से हुआ फरार, पुलिस ने किया गिरफ्तार

से पानी मांगा। बालिका ने उसे पानी दिया तो आरोपी ने उसका हाथ पकड़ लिया और दुष्कर्म का प्रयास किया। बालिका के द्वारा शोर मचाने पर वहां ग्रामीण आ जा ग्रामीणों को देखकर आरोपी सोमवीर मौके से फरार हो गया। बालिका ने इसकी जानकारी अपने माता पिता को दी। बालिका के पिता के द्वारा अनूपगढ़ पुलिस थाने में मामला दर्ज करवाया और आरोपी के खिलाफ कार्रवाई की मांग की। थानाधिकारी पूजा शर्मा ने बताया कि दर्ज मामले के अनुसार टीम गठित कर आरोपी की तलाश शुरू कर दी। थाना अधिकारी ने बताया कि आरोपी एक दुकान पर कटिंग का काम कर रहा था जिसे सूचना मिलने पर पुलिस ने सोमवीर को गिरफ्तार कर आरोपी को गिरफ्तार करने के बाद पुलिस के द्वारा आरोपी से गहनता से पूछताछ की जा रही है।

नाकाबंदी में लापरवाही बरतने पर पांच पुलिसकर्मी सस्पेंड

हनुमानगढ़, (का.सं.) धान मंडी में व्यापारी इंद्र कुमार हिसारिया की दुकान पर फायरिंग करने पर नाकाबंदी के दौरान लापरवाही बरतने और अपराधियों के संबंध में गलत सूचना देने पर 5 पुलिसकर्मीयों को सस्पेंड किया गया है। वारदात के तुरंत बाद नाकाबंदी के निर्देश के बावजूद लापरवाही बरतने पर एसपी डॉक्टर अजय सिंह ने पीलीबंगा थाने के एएसआई राधेश्याम, कांस्टेबल राजेश, ड्राइवर धीर सिंह को सस्पेंड किया है। पीलीबंगा थानाधिकारी विजय मीणा पर भी लापरवाही के चलते विभागीय जांच के आदेश दिए गए हैं। वहीं संपरिया थाना के एएसआई दौलतराम पर भी गलत बर्तितो भेजने के चलते विभागीय जांच बैठाई गई है।

बदमाशों ने दहशत फैलाने के लिए हनुमानगढ़ की धान मंडी में व्यापारी की दुकान पर अंधाधुंध फायरिंग की थी। ये व्यापारी से लॉरेंस गैस के नाम पर 2 करोड़ रूपए की फिरीती वसूलने के लिए दबाव बनाना चाहते थे। तब हुआ था कि फिरीती की रकम वसूली के बाद 10-

- नाकाबंदी के दौरान लापरवाही बरतने और अपराधियों के संबंध में गलत सूचना देने पर की कार्रवाई

10 लाख रूपए बदमाशों को मिलेंगे। पुलिस ने 2 आरोपियों को बीकानेर और 1 आरोपी को जयपुर से दबोच लिया है। एसपी डॉ. अजय सिंह ने बताया कि हनुमानगढ़ जंक्शन के व्यापारी इंद्र कुमार हिसारिया की धान मंडी स्थित दुकान पर शनिवार सुबह हुई अंधाधुंध फायरिंग के मामले में पुलिस ने 3 आरोपियों को गिरफ्तार किया है। इनमें जाकिर और युद्धवीर को बीकानेर जिले से और मयंकदीप को जयपुर से गिरफ्तार किया है। तीनों आरोपियों से लॉरेंस गैस की भूमिका के बारे में पूछताछ की जा रही है। एसपी ने कहा कि प्रारंभिक जांच में

फिरीती के लिए दहशत फैलाने के लिए फायरिंग करने की बात सामने आ रही है।

उन्होंने बताया कि आरोपियों की गिरफ्तारी के लिए 12 टीमों का गठन किया गया था। इसमें हनुमानगढ़ पुलिस की भी जयपुर कमिश्नरेट पुलिस और बीकानेर पुलिस की भी विशेष भूमिका रही। घटना के वीडियो और आसपास के सीसीटीवी फुटेज के आधार पर आरोपियों को तलाश की गई। वारदात के बाद आरोपी पकड़ में नहीं आये। इसलिए अलग-अलग जगह भाग गए। घटना की जिम्मेदारी लेने वाले रितिक बॉक्सर जमानत पर चल रहा है। एसपी ने बताया कि सोशल मीडिया पर घटना की जिम्मेदारी लेने वाले रितिक बॉक्सर ने पिछले साल व्यापारी इंद्र हिसारिया को उसके मुनीम के फोन पर जान से मारने की धमकी देकर लॉरेंस गैस के नाम पर दो करोड़ रूपए की फिरीती मांगी गई थी। इस संबंध में 26 जनवरी 2021 को जंक्शन थाने में अज्ञात के खिलाफ मामला दर्ज कराया गया था।

यूरिया खाद लेने के लिए कृषि क्रय-विक्रय सोसायटी पर किसानों की भीड़ लगी

पूरे दिन भूखे-प्यासे यूरिया खाद के लिए कतार में लगे दिखे किसान

रेवदर, (नि.सं.) रेवदर यूरिया खाद लेने के लिए किसानों ने सोमवार को कृषि क्रय विक्रय सोसायटी पर सुबह से किसानों की भीड़ उमड़ने लगी व कुछ ही समय में सैकड़ों की संख्या में किसानों का जमावड़ा लग गया। किसानों के द्वारा पूरे दिन भूखे-प्यासे यूरिया खाद के लिए कतार में लगे दिखे। एक बार तो देखते ही लगता था कि भले ही कितनी भी तकलीफ क्यों न सहनी पड़े पर यूरिया खाद लेकर ही जायेंगे पर शाम तक जिनकी भी यूरिया खाद मिला वे भी संतुष्ट नहीं दिखे आखिर यूरिया खाद वितरण को लेकर जानकारी के अनुसार एक किसान को दो कट्टे का वितरण किया जा रहा था। पर किसानों का कहना है कि सीजन की फसल को लेकर अन्य यूरिया के कट्टों के लिए अन्य कृषि विक्रेता के दुकानों पर जाकर दुग्ने दामों में यूरिया खाद



रेवदर में यूरिया खाद लेने के लिए किसानों की लम्बी कतार देखने को मिली। फोटो:-राष्ट्रदूत

खरीदने को मजबूर होना पड़ेगा। आखिर कृषि सहकारी समिति के

जिम्मेदार भी प्रयासरत है पर आखिर इस समस्या से समाधान कब होगा यह

तो कहना मुश्किल है पर पिछले महीने भर से यूरिया के लिए किसानों को दाम

हैण्डीक्राफ्ट निर्यातक से ठगी के मामले में पांच आरोपी गिरफ्तार

सभी आरोपी गुजरात के राजकोट एवं अहमदाबाद के रहने वाले हैं

जोधपुर, (का.सं.) शहर की महामंदिर पुलिस ने 16 करोड़ ठगी के प्रकरण में पांच और अभियुक्तों को पकड़ा है। सभी आरोपी गुजरात के राजकोट एवं अहमदाबाद के रहने वाले हैं। पूर्व में चार लोगों को पकड़ा गया जोकि खाताधारक निकले हैं। अब पांच और लोगों को पकड़ा गया है जोकि खाताधारक हैं। जिनके खातों में पैसे ट्रांसफर किए गए हैं। पुलिस प्रकरण में कड़ी से कड़ी मिलाने का प्रयास कर रही है। मगर मुख्य आरोपी के दुबई में होने का अंदेशा है। ऐसे में उसे पकड़ पाना पुलिस के मुश्किल भरा काम हो सकता है।

हैडीक्राफ्ट निर्यातक से 16 करोड़ 26 लाख की ऑनलाइन ठगी के मामले में पुलिस लगातार जांच में जुटी है। रविवार को महाराष्ट्र से पकड़ कर लाई दो और आरोपियों को हिरासत में लिया। एक हफ्ते पहले भी पुलिस ने दो उदयपुर के आरोपियों को गिरफ्तार कर उन्हें जेल भेजा था। महाराष्ट्र के दोनों आरोपी पांच दिन की रिमांड पर हैं, पुलिस उनसे पूछताछ कर रही है। एसीपी साइबर सैल के मांगीलाल राठौड़ ने बताया कि प्रकरण में अब पांच गुजरातियों जिनमें राजकोट गुजरात के

- अब तक नौ लोग पकड़े, सभी आरोपी खाताधारक
- ढाई करोड़ तक रिफंड होने के आसार बने
- 32 लाख से ज्यादा रिकवरी फिलहाल नहीं हुई

हार्दिक भाई पुत्र भरत भाई देवजी, मयूर भाई पुत्र कांति भाई, अहमदाबाद के विनोद कुमार पुत्र मुकतार शाह, क्षित्रयदान बहादूर पुत्र जस बहादूर एवं दीपेंद्र झूषसह पुत्र प्रवीण सिंह झाला है। डीसीपी अमृता दुहन ने बताया कि रविवार को साइबर सैल पुलिस ने राहुल पुत्र कांताराम मारुति निवासी महाराष्ट्र, पुणे और बिचु मोहम्मद सादिक पुत्र फिरोजुद्दीन जिला पुणे महाराष्ट्र को गिरफ्तार किया है। आरोपियों से पूछताछ की तो बताया कि बिचु मोहम्मद सादिक ने राहुल से संपर्क किया और उसका खाता खुलवाने में मदद की। खाता राहुल के नाम से था। साइबर पुलिस ने जांच

की तो आरोपी राहुल तक पहुँची। राहुल के खाते में 5.43 लाख रुपये ही जमा हुए थे। बिचु ने इस खाते से रुपये फर्जी तरीके से अन्य खातों में ट्रांसफर करने में मदद की। बिचु ने जिन खातों में रुपये ट्रांसफर किए हैं, उसके बदले में उसे सात से आठ प्रतिशत मिलता था। पुलिस को कई और खातों की जानकारी लगी है। आरोपी बिचु ने इस तरह से कई खाते खुलवाए थे।

पुलिस ने गत बुधवार को उदयपुर से उदयपुर के सुखर सिन्धत अशोक गली पुरानी पंचायत निवासी दीपक सोनी पुत्र जगदीश सोनी और उदयपुर के ही मानव गर्ग पुत्र नाथूलाल को पकड़ा था, जोकि रुपये को आगे से आगे ट्रांसफर करते थे। पुलिस ने प्रकरण में 32 लाख रूपयों को होल्ड करवाने में भी सफलता हासिल की जबकि 1 करोड़ की रकम को रूकवाने की प्रक्रिया जो जा रही है। मुख्य आरोपित दुबई चला गया है। निर्यातक ने 7 राश्यों में 4 बैंकों के करीब 8 खातों में रुपये ट्रांसफर हुआ है। कुछ ऑनलाइन व कुछ चेक के माध्यम से रुपये जमा करवाया था। हालांकि जोधपुर पुलिस ने सभी बैंकों में कॉन्टैक्ट कर इन खातों को फ्रिज करवा दिया है।

बाल कल्याण समिति ने बाल विवाह रूकवाया

अनूपगढ़, (नि.सं.) बाल कल्याण समिति के सदस्यों ने स्थानीय प्रशासन को साथ लेकर कस्बे में हो रहे एक बाल विवाह को रूकवाया।

विवाह में जांच के दौरान युवती नाबालिग पाई गई। जिस पर बाल कल्याण समिति के सदस्यों ने विवाह को रूकवाकर परिजनों को विवाह नहीं करने के लिए पाबंद किया। एएसआई कुलदीप मीणा ने बताया कि उन्हें गश्त के दौरान सूचना मिली थी। इस दौरान बाल कल्याण समिति के सदस्यों के साथ विवाह की जांच कर सही नहीं पाया जाता है, तो रूकवाना है। जिस पर बाल कल्याण समिति न्यायपीठ श्रीगंगानगर की सदस्य वंदना गौड़, विपिन सांखला, हेड कांस्टेबल रामअवतार, गिरदावर भूपदयाल व पुलिस जाब्दा के साथ मौका मुआयना किया गया। एएसआई ने बताया कि 25 साल का दूल्हा कनाड़ा से आया था और

- कनाड़ा से आया था दूल्हा, स्थानीय प्रशासन ने की कार्रवाई

उनका स्थाई निवास 7 एमडी था। उक्त दल ने जब वर तथा वधू पक्ष से आयु संबंधी दस्तावेज मांगे। जिस पर प्रस्तुत किए गए दस्तावेज में दुल्हन की आयु 17 वर्ष 28 दिन मिली। जिस पर बाल कल्याण समिति की सदस्य वंदना गौड़ ने उक्त लोगों को बाल विवाह अधिनियम 1978 के बारे में विस्तार से जानकारी देते हुए बाल विवाह नहीं करने की हिदायत दी। उन्होंने दोनों पक्षों को कानूनों की जानकारी देते हुए विवाह रूकवा दिया।

आरती भारत जोड़ो यात्रा में शामिल हुई

करोली (नि.सं.) झालावाड़ से शुरू हुई भारत जोड़ो यात्रा सोमवार को सवाईमाधोपुर के खंडार पहुंची। भारत जोड़ो यात्रा में टोडाभीम कांग्रेस ने भी आरती मीना राहुल गांधी और सचिन पायलट के साथ ग्रामीण परिधान में चली जो यात्रा में चर्चा का विषय रहा। भारत जोड़ो यात्रा में राहुल गांधी के साथ कदम से कदम मिलाकर चलने वाली राजस्थान प्रदेश कांग्रेस सेवादल महासचिव और पूर्व जिला परिषद सदस्य आरती मीना ने राहुल गांधी से चर्चा करते हुए पूर्वी राजस्थान में पानी की भारी कमी के बारे से अवगत करवाया तथा पूर्वी राजस्थान नहर परियोजना को राष्ट्रीय परियोजना बनवाने एवं सत्ता-संगठन में महिलाओं की भागीदारी की मांग को दोहराया। जिस पर राहुल गांधी ने पूर्वी राजस्थान नहर परियोजना का मुद्दा राष्ट्रीय स्तर पर उठाने और सत्ता-संगठन में महिलाओं की भागीदारी सुनिश्चित करने की बात कही।



भारत जोड़ो यात्रा में सोमवार का दिन पूर्णतः महिलाओं को समर्पित रहा। यात्रा के दौरान सवाईमाधोपुर के खिजूरी गाँव में राहुल गांधी स्थानीय महिलाओं एवं महिला कांग्रेस कार्यकर्ताओं के साथ सहजता से बातचीत करते नजर आये। इस बीच कुछ मौके ऐसे भी आये जब उन्होंने महिला कार्यकर्ताओं के साथ हसी-ठिठोली भी की।

सवाई माधोपुर में “महिला शक्ति” के नाम रहा भारत जोड़ो यात्रा का पहला दिन

सोमवार को यात्रा में सिर्फ महिलाएं राहुल गांधी के साथ चलीं

सवाई माधोपुर, 12 दिसम्बर (निस)। कांग्रेस की भारत जोड़ो यात्रा का सवाई माधोपुर जिले में सोमवार सुबह भव्य स्वागत के साथ प्रवेश हुआ। इसमें मुख्यमंत्री अशोक गहलोत, मंत्री मण्डल के लोग, विधायकगण सहित कांग्रेस कमेटी के वरिष्ठ पदाधिकारी शामिल हुए। भारत जोड़ो यात्रा में सोमवार को महिला शक्ति का प्रदर्शन करने के लिए सिर्फ महिलाएं राहुल गांधी के साथ चलीं।

सुबह के सत्र में तेजाजी महाराज मंदिर से पीपलवाड़ा तक पदयात्रा में कांग्रेस महासचिव प्रियंका गांधी, उनकी पुत्री मिराया तथा महिला कांग्रेस अध्यक्ष नेता डिसूजा सहित हजारों महिलाएं शामिल हुईं। इनमें मंत्री ममता भूपेश, शकुंतला रावत, जाहिदा खान, क्रोडा परिषद की अध्यक्ष कृष्णा पुनिया, राजस्थान महिला कांग्रेस की अध्यक्ष और राज्य महिला आयोग अध्यक्ष रेहाना रियाज, बाल संरक्षण आयोग की अध्यक्ष संगीता बेनीवाल, समाज कल्याण आयोग राजस्थान की अध्यक्ष

पदयात्रा में कांग्रेस महासचिव प्रियंका गांधी, महिला कांग्रेस अध्यक्ष नेता डिसूजा समेत हजारों महिलाएं शामिल हुईं।

अर्चना शर्मा, महिला विधायक दिव्या मदेरणा, महिला जिला प्रमुख उर्मिला जैन भाया, सरपंच रचना समलेटी, ज्योति खंडेलवाल, इंदिरा मीना समेत हजारों महिलाएं शामिल हुईं। भारत जोड़ो यात्रा में प्रसिद्ध कालबेलिया नृत्यगंगाण पद्मश्री गुलाबो सेपरा ने मनमोहक प्रस्तुति भी दी।

सुबह के सत्र में चलते हुए राहुल गांधी ने मुख्य रूप से दो समूहों के साथ बातचीत की। पहली बातचीत भारत ज्ञान विज्ञान समिति के प्रतिनिधियों के साथ हुई। इन लोगों ने राहुल गांधी को केंद्र सरकार की नई शिक्षा नीति की खामियां बताईं। उनका कहना था कि केंद्र सरकार

शिक्षा का केंद्रीकरण कर रही है जबकि इसका और विकेंद्रीकरण होना चाहिए। दूसरी बातचीत कोटा के किन्नर समाज के लोगों के साथ थी। उन लोगों ने बताया कि राजस्थान सरकार ने किन्नर समाज के उत्थान के लिए 10 करोड़ का बजट जारी किया है। बजट का ये पैसा सही तरीके से समाज के लोगों तक पहुंचे इसकी व्यवस्था की जानी चाहिए। राज्य सरकार में महिला बाल विकास मंत्री ममता भूपेश ने बताया कि महंगाई की सबसे ज्यादा मार महिलाओं पर पड़ती है। भारत जोड़ो यात्रा महंगाई के खिलाफ आवाज उठाने के लिए है। उन्होंने आगे कहा कि राजस्थान की कांग्रेस की सरकार महिला सशक्तिकरण के लिए कई काम कर रही है।

महिला कांग्रेस की राष्ट्रीय अध्यक्ष नेता डिसूजा ने बताया कि पंचायतों में 35 प्रतिशत आरक्षण देकर राजीव गांधी जी ने महिलाओं का राजनीतिक सशक्तिकरण किया।

विधायक दिव्या मदेरणा ने कहा कि महाराष्ट्र और मध्यप्रदेश के बाद अब

राजस्थान में एक दिन सिर्फ महिलाओं को यात्रा में चलने का मौका देना दिखाता है कि राहुल गांधी उन्हें राजनीतिक रूप से सशक्त करना चाहते हैं। बारां जिला प्रमुख उर्मिला जैन भाया और दौसा जिले के समलेटी ग्राम पंचायत की सरपंच रचना समलेटी ने बताया कि यदि राजीव गांधी पंचायतों में आरक्षण का प्रावधान नहीं करते तो वह चुनावी राजनीति में नहीं आ पातीं।

दोपहर में राहुल गांधी ने राजस्थान में महिलाओं के अधिकारों और कल्याण के लिए काम कर रहे 7 प्रमुख महिला संगठनों के साथ बातचीत की। महिलाओं ने अशोक गहलोत सरकार की पहल की सराहना की और इसे बेहतर करने के लिए कई सुझाव दिए। राहुल गांधी ने वहां मौजूद मुख्यमंत्री से अनुरोध किया कि बातचीत के दौरान जो मामले आए हैं उन पर शीघ्र कार्रवाई करें। शाम के सत्र में बड़ी संख्या में महिलाएं पदयात्रा में शामिल हुईं। इस दौरान अजमेर की फुटबॉलर किशोरियां भी राहुल गांधी के साथ चलीं।

राजस्थान की जनता को सस्ती और पूरी बिजली कब देंगे?

जयपुर, 12 दिसम्बर (का.सं.)। राहुल गांधी से राजस्थान यात्रा के दौरान 18 सवालों की श्रृंखला के तहत भाजपा राजस्थान प्रदेश अध्यक्ष डॉ. सतीश पुनिया ने आज आठवां सवाल पूछा है।

गुजरात प्रवास पर डॉ. पुनिया ने बयान जारी कर कहा कि, हमेशा की तरह राहुल गांधी से आज मेरा आठवां सवाल है, और मैं याद दिलाना चाहूंगा कि कांग्रेस पार्टी ने 2018 में जनघोषणा पत्र में भी और अनेक भाषणों में इस बात का जिक्र किया था कि यदि कांग्रेस पार्टी की सरकार आती है तो सस्ती बिजली देंगे, बिजली की कीमतें नहीं बढ़ायेंगे, अच्छी बिजली देंगे, पूरी बिजली देंगे, आज लगभग ढाई लाख किसान इंतजार कर रहे हैं, बिजली कनेक्शनों का, एक लंबी फेहरिस्त है। दस हजार रुपये की सब्सिडी जो भाजपा के शासनकाल में किसानों को दी जाती थी, उसको ढाई साल तक कांग्रेस सरकार ने बंद रखा।

राजस्थान यात्रा के दौरान 18 सवालों की श्रृंखला के तहत आज आठवां सवाल पूछा पुनिया ने

रात में बिजली मिलने के कारण कड़ाके की ठंड में किसान बेवस और लाचार हैं सिंचाई के लिए, उस ठंड के कारण मौतें भी हुई हैं, जो बिजली किसानों को मिल रही है वो भी सरकार के वादे के मुताबिक पूरे 8 घंटे नहीं मिल रही है।

कड़ाके की ठंड में रात को सिंचाई के लिये बिजली देने के बजाय सुबह, दोपहर और शाम की पापी में बिजली मिले तो किसानों के लिये सहूलियत रहेगी। जिस पर राज्य सरकार को गंभीरता से ध्यान देने की जरूरत है। साथ ही बिजली में फ्यूल सचराई के नाम पर जो भार डाला गया, उसके लिए राजस्थान के उपभोक्ताओं को 350 करोड़ रु. से भी ज्यादा का भुगतान करना पड़ेगा।

कुल मिलाकर आज का सवाल है बिजली का, राजस्थान के उपभोक्ताओं को सस्ती और पूरी बिजली कब देंगे और किसानों के लंबित ढाई लाख कनेक्शन कब पूरा करेंगे।

‘पार्टी स्तर पर महिलाओं को 20 फीसदी आरक्षण का निर्णय है’

लेकिन हम उसे पूरा नहीं कर पा रहे, गलती सुधारेंगे : जयराम रमेश

जयपुर, 12 दिसम्बर (का.प्र.)। सोमवार को राहुल गांधी की भारत जोड़ो यात्रा महिला शक्ति के नाम रही। इस दौरान कांग्रेस के संचार प्रकोष्ठ के प्रमुख और मुख्य प्रवक्ता जयराम रमेश भी मौजूद थे और उन्होंने पत्रकारों से बातों की तथा चुनावों में महिलाओं को टिकट दिए जाने में आरक्षण के प्रावधान पर खुलकर बातें की।

जयराम रमेश ने यह तो कहा कि कांग्रेस एक प्रस्ताव पास कर चुकी है, जिसमें पार्टी में हर स्तर पर महिलाओं को 20 प्रतिशत आरक्षण दिए जाने की बात है, लेकिन उन्होंने यह भी स्वीकारा कि अभी तक हम उसे पूरी तरह से लागू नहीं कर पाए हैं। आने वाले दिनों में इस कमी को सुधारने का प्रयास करेंगे। जयराम रमेश ने दावा किया कि कांग्रेस पार्टी ही है जिसने उत्तर प्रदेश में विधानसभा चुनाव में पहली बार 40 फीसदी टिकट महिलाओं को दिए। हालांकि हमारा यह अनुभव अच्छा नहीं रही और परिणाम अनुकूल नहीं रहे। फिर भी महिलाओं का प्रतिनिधित्व बढ़ाने को लेकर हम हमेशा इस तरह के प्रयास जारी रखेंगे। जयराम रमेश ने यह भी कहा कि सभी जगह इस प्रतिशत में महिलाओं को टिकट मिले यह जरूरी नहीं है।

उन्होंने वहां मौजूद मंत्री ममता भूपेश, विधायक दिव्या मदेरणा और बारां जिला प्रमुख उर्मिला जैन भाया का उदाहरण देते हुए कहा कि यह भी राजीव गांधी की देन है कि उन्होंने संविधान संशोधन करते हुए पंचायत और निकाय स्तर पर महिलाओं को आरक्षण दिया। इसी का नतीजा है कि आज तीन महिला जनप्रतिनिधि आपके सामने मौजूद हैं। राजीव गांधी नहीं होते तो ऐसा आरक्षण महिलाओं को कभी नहीं मिल पाता। उन्होंने कहा कि हमारे देश में और

हमारी राजनीतिक प्रणाली में चुनाव व्यवित्तों के बीच ब्यूटी कॉन्टेस्ट नहीं होता है, बल्कि पार्टियों की विचारधारा के आधार पर होते हैं। रमेश ने कहा कि चुनाव पार्टियों के सिंबल और पार्टी के मैनिफेस्टो के आधार पर लड़े जाते हैं। कौन मुख्यमंत्री होगा यह चुनाव के बाद ही तय होता है। उन्होंने कहा कि यूपी चुनाव में प्रियंका गांधी बत पाए पर अडिग थी कि महिलाओं को 40 फीसदी टिकट दिए जाए और आखिरकार पार्टी ने उसे माना भी, लेकिन नतीजे सकारात्मक नहीं आए। बावजूद इसके हम आगे भी अधिक से अधिक महिलाओं को टिकट देने की

“यूपी में कांग्रेस ने 40 फीसदी टिकट महिलाओं को दिए, लेकिन नतीजे सकारात्मक नहीं रहे”।

लिए आरक्षण होने के बावजूद उन्हें तय संख्या में पदों पर आसीन नहीं किया जाता है तो वे जवाब नहीं दे पाए।

उन्होंने कहा कि 11 साल पहले मनमोहन सिंह की सरकार में महिला आरक्षण बिल राज्यसभा में पास हुआ था, जिससे विधानसभा, लोकसभा और राज्यसभा में 33 फीसद आरक्षण महिलाओं को मिलना था, लेकिन वह बिल लोकसभा में पारित नहीं हो पाया।

रमेश ने कहा कि अभी भी वह बिल जिंदा है, क्योंकि लोकसभा तो चुनाव के बाद भंग हो जाती है, लेकिन राज्यसभा बरकरार रहती है। ऐसे में कांग्रेस को यह हमेशा से ही मांग रही है। कि यह बिल पारित किया जाए। वहीं, पार्टी की पूर्व अध्यक्ष सोनिया गांधी ने इसको लेकर प्रधानमंत्री को पत्र भी लिखा था। जिसमें उन्होंने इस बात का भी जिक्र किया था कि इस बिल को अविलंब लोकसभा में लाकर पास कराया जाए। कांग्रेस इसका समर्थन करेगी, लेकिन 8 साल से सत्तारूढ़ मोदी की सरकार इस बिल का जिक्र तक नहीं कर रही है।

भारत जोड़ो यात्रा

कोशिश करेंगे, लेकिन चुनाव के समय दौरान इस पर फैसला स्क्रॉनिंग और इलेक्शन कमेटी में बहस के बाद ही होता है।

उन्होंने उत्तर प्रदेश के मसले पर ही कहा कि, अलग-अलग लोगों की पृथक विचार हो सकते हैं, लेकिन 40 प्रतिशत टिकट महिलाओं को देना कोई कानून नहीं है और देश के संविधान में भी ऐसा नहीं है। उत्तर प्रदेश में 40 फीसदी टिकट महिलाओं को दिया जाना एक एक्सपेरिमेंट था, जो सफल नहीं था।

रमेश ने इस दौरान केंद्र की मोदी सरकार से महिलाओं के लिए लोकसभा, राज्यसभा और विधानसभा चुनाव में 33 फीसद आरक्षण के लिए कानून लाने की भी मांग की। लेकिन जब उनसे पूछा गया कि कांग्रेस पार्टी के संविधान में 20 फीसदी महिलाओं के

लालू यादव...

(प्रथम पृष्ठ का शेष) दुआओं की शक्ति चाहिए कि पापा भी जल्द से जल्द ठीक होकर आपके बीच, आपके अधिकार की खातिर आवाज बुलंद कर सकें।

इससे पहले रविवार को तेजस्वी यादव ने पटना एयरपोर्ट पर कहा था कि लालू प्रसाद की तबीयत में अब सुधार है। किडनी ने भी काम करना शुरू कर दिया है। साथ ही लालू प्रसाद को किडनी डोनेट करने वाली रोहिणी आचार्य को लेकर उन्होंने कहा कि वो भी तेजी से रिकवरी कर रही है। तेजस्वी के दिव्ये इस बयान के चंद घंटे बाद ही रोहिणी ने लालू प्रसाद के लिए अपनी भावनाएं व्यक्त कीं। लालू की दूसरे नंबर की बेटी रोहिणी ने लिखा था कि ईश्वर को उन्होंने नहीं देखा है, लेकिन ईश्वर के रूप में पापा को देखा है।

क्या भारत जोड़ो ...

(प्रथम पृष्ठ का शेष) से जयपुर आये तथा दोनों ही एक चार्टर्ड विमान से हिमाचल के नये मुख्यमंत्री सुख्ख से शपथ ग्रहण करिसे सुख्ख में शामिल होने के लिये पहुँचे।

जब सुखविन्दर सिंह सुख्ख की माँ तथा दो बेटियाँ राहुल गांधी से मिलने आईं, तो उन तीनों को मंच पर प्रविभा सिंह के बाल में बिठाया। ऐसा करने के पीछे राहुल का मतलब किसी प्रकार का श्रेय लेना नहीं था। उनके इस कदम ने वहाँ मौजूद सभी लोगों के हृदयों की बहुत गहरी एवं नाजुक रगों को छुआ और झंकृत कर दिया।

नफरत को खदेड़कर तथा बेरोजगारी, महंगाई तथा समाज में तेजी से बढ़ रही फूट तथा संघर्ष-विच्छेद की स्थिति पर फोकस करके, देश को एकजुट करने का उनका मिशन जन सम्पर्क अभियान को सुगम बना रहा है। इस जनमानस में बनी उनकी “पप्पू” की छवि भी समाप्त हो रही है, जिसे गढ़ने के लिये दक्षिणपंथी राजनैतिक तंत्र ने अपने गहरे एवं विस्तृत हितों की खातिर, करोड़ों रूपये खर्च किये थे।

कांग्रेस पार्टी को सुधारने पर उनके जोर तथा सत्ता एवं पद से दूरी रखते हुये, राहुल गांधी 3500 किमी से भी ज्यादा दूरी की अपनी इस यात्रा के दौरान आम जनता के साथ सम्पर्क एवं आत्मीयता बढ़ा रहे हैं, के अनुसार, यह यात्रा एक ऐसा नैतिक आव्हान है, जो लघु, मध्यम तथा दीर्घकालीन अर्थों में पार्टी की नींव को मजबूत कर सकती है। उनके एक नैतिकतापूर्ण मध्यस्थ की भूमिका निभा रहे हैं।

महिलाओं के नवनिर्वाचित अध्यक्ष मल्लिकार्जुन खड्गे एक ऐसा तंत्र स्थापित करने में लगे हैं, जो पार्टी कार्यकर्ताओं को तज्जबोजे देने वाला होगा। एक भावपूर्ण भी, कांग्रेस एक ऐसे नये रास्ते पर चलती प्रतीत हो रही है, जो उस “भारत के विचार” (आइडिया ऑफ इंडिया) को बचायेगा, जो स्वतंत्रता आंदोलन के दौरान अस्तित्व में आया था। राजनैतिक दल नैतिक सत्ता की गैर मौजूदगी में निश्चित रूप से असफल हो जाते हैं तथा वे सफल नहीं होते हैं, जब एक ऐसा तंत्र सक्रिय होता है, जो कड़ी मेहनत एवं निष्ठा को पुरस्कृत तथा मेहनत से ही चुराने वालों तथा चाटुकारों को दण्डित करता है।

चक्रवात के बाद आंध्रप्रदेश...

(प्रथम पृष्ठ का शेष) तलाशी अभियान पर बारीकी से नजर रखता है और तट पर मिलने वाली किसी भी चीज को सरकार के पास जमा कराना होता है।

उपपड़ा मण्डल के राजस्व अधिकारी जी.वी.एन. प्रसाद ने सोने के लिए मची आपाधापी की पुष्टि की, लेकिन यह भी बताया कि कई लोगों ने लालच और सोना पाने की उम्मीद में पुलिस और सरकार के आपदा प्रबंधन की अनदेखी की।

प्रसाद ने बताया कि हो सकता है पिछले कई वर्षों में एक या दो बार किसी को समुद्र तट की मिट्टी में गढ़ा हुआ सोना का कोई छोटा पीस मिला होगा, जो चक्रवात के कारण बीच पर आ गया होगा, लेकिन कुल मिलाकर ये अफवाहें हैं और शायद ही किसी को सोना मिलता होगा, लेकिन “कई लोग अपना भाग्य आजमाने जरूर आते हैं”।

शनिवार को एक महिला भाग्यशाली रही, उसे सोने की ईयररिंग्स का एक पीस मिला, किन्तु इसके लिए उसे अपना समय, ऊर्जा और धन खर्च करने पड़े।

एक अन्य स्थानीय व्यक्ति ने अपना नाम ना छापने की शर्त पर बताया कि “तो फिर ऐसे मछुआरे क्यों हैं जो सो-बीच पर सोने की तलाश में 12 घंटे की एक शिफ्ट के हिसाब से लोगों को सौ या दो सौ रूपए देकर काम पर रखते हैं। एक स्थल जो कई “गोल्ड हटर्स”

को अपनी ओर आकर्षित करता है, वह है पड़ोस का उपपड़ा, यानि कि कोयापल्ली मण्डल के कोथापटनम गांव स्थित एक किलोमीटर लम्बा सी-बी।

लेकिन, सोना आता कहाँ से है? इसे लेकर कुछ मत हैं जिनमें मंदिर के डबने का मत सर्वाधिक प्रचलित है, लेकिन प्रसाद ने बताया कि “पिछले चक्रवातों के दौरान, कुछ मकान और उनमें रखा सामान डूब गया। चक्रवातों के दौरान समुद्र तल में जमा वस्तुएं प्रायः उत्तेजित होती होंगी और आस पास उछलती होंगी। लोग मानते हैं कि इसमें स्वर्णाभूषण तक समुद्र तट पर आ सकते हैं”।

समुद्र के भीतर सोना होने को लेकर अन्य मत यह हैं कि महिलाएं अक्सर सोने के आभूषण पहनकर स्नान करती थीं और कभी-कभी ये पानी में गुम हो जाते हैं।

सोने का उद्गम, जिसे लेकर चक्रवातों के दौरान “गोल्ड रश” देखा जाता है, को स्पष्ट करते हुए एक अन्य स्थानीय व्यक्ति ने बताया कि यही वह सोना है जो चक्रवातों के दौरान बहकर शायद समुद्र तट पर आ जाता है।

और यह अद्भूत घटना सिर्फ आंध्र प्रदेश के उपपड़ा तक ही सीमित नहीं है। पता चला है कि समुद्र तट से लगत कई स्थलों पर और मंदिरों के पास स्थित नदियों पर भी यह काम हो रहा है।

भारत जोड़ो यात्रा में पायलट के नारे लगे

टोंक, 12 दिसम्बर (निस)। कांग्रेस के पूर्व राष्ट्रीय अध्यक्ष राहुल गांधी की भारत जोड़ो यात्रा ने सोमवार को सुबह करीब पाँच सात बजे टोंक जिले में प्रवेश किया।

यात्रा टोंक जिले की सेदरी गुजरान से होकर कोटडी चौराहे तक गई और सवाईमाधोपुर जिले में प्रवेश कर गई। यात्रा के दौरान मौजूद ग्रामीणों और कांग्रेस कार्यकर्ताओं ने राहुल गांधी, प्रियंका गांधी जिंदाबाद के नारे लगाए। ग्रामीणों ने इच्छा जताई कि राहुल गांधी प्रधानमंत्री बने।

यात्रा के दौरान युवाओं ने सचिन पायलट को मुख्यमंत्री बनाने की मांग की गई। महिला शक्ति पदयात्रा के नाम से टोंक की सरजमा पर आई यात्रा में प्रियंका गांधी और प्रियंका की बेटी आकर्षण का केंद्र रही।

यात्रा का टोंक में कहीं भी पड़ाव नहीं था और पौने तीन किलोमीटर की दूरी 45 मिनट में तय कर सवाई माधोपुर में प्रवेश कर गई।

टोंक जिले की सीमा में अपने पौने तीन किलोमीटर के सफर में राहुल गांधी ने

आम लोगों ने पायलट को मुख्यमंत्री बनाने की मांग की

भारत जोड़ो यात्रा 45 मिनट टोंक में रही और सेहर गुजरान कोटडी होकर सवाई माधोपुर में प्रवेश कर गई।

प्रवेश द्वार के पास उनियारा विधायक हरिश्चंद्र मीना राहुल से मिलने सुरक्षा धरे में घुस गये तो रेंगे लोकिया गया। इसका पता राहुल को लगा तो उन्हें बुलाया एक एड डेड मिन्ड बातचीत की।

इस मौके पर महिलाओं और पुरुषों ने राहुल गांधी के स्वागत में राजस्थानी

गीत गाए। राहुल गांधी भी भीड़ को देखकर बेहद खुश नजर दिखाई दिए। यात्रा में कांग्रेस प्रदेश प्रभारी सुखजिंदर सिंह रंधावा, राजस्व मंत्री रामलाल जाट, विधायक दिव्या मदेरणा समेत टोंक जिले से पूर्व मंत्री नमोनारायण मीणा, पूर्व जिला प्रमुख रामबिलास चौधरी, निवर्तमान कांग्रेस जिलाध्यक्ष लक्ष्मण हंसराज गाता, पूर्व विधायक कमल बैरवा, रेल लाओ संघर्ष समिति के अध्यक्ष अकबर

गीत गाए। राहुल गांधी भी भीड़ को देखकर बेहद खुश नजर दिखाई दिए। यात्रा में कांग्रेस प्रदेश प्रभारी सुखजिंदर सिंह रंधावा, राजस्व मंत्री रामलाल जाट, विधायक दिव्या मदेरणा समेत टोंक जिले से पूर्व मंत्री नमोनारायण मीणा, पूर्व जिला प्रमुख रामबिलास चौधरी, निवर्तमान कांग्रेस जिलाध्यक्ष लक्ष्मण हंसराज गाता, पूर्व विधायक कमल बैरवा, रेल लाओ संघर्ष समिति के अध्यक्ष अकबर

गीत गाए। राहुल गांधी भी भीड़ को देखकर बेहद खुश नजर दिखाई दिए। यात्रा में कांग्रेस प्रदेश प्रभारी सुखजिंदर सिंह रंधावा, राजस्व मंत्री रामलाल जाट, विधायक दिव्या मदेरणा समेत टोंक जिले से पूर्व मंत्री नमोनारायण मीणा, पूर्व जिला प्रमुख रामबिलास चौधरी, निवर्तमान कांग्रेस जिलाध्यक्ष लक्ष्मण हंसराज गाता, पूर्व विधायक कमल बैरवा, रेल लाओ संघर्ष समिति के अध्यक्ष अकबर

एल.ए.सी पर भारत और ...

(प्रथम पृष्ठ का शेष) सेना के बीच पहली झड़प 9 दिसंबर की सुबह हुई है। 10 दिसंबर को फिर कुछ नहीं हुआ, शांति रही। लेकिन 11 दिसंबर को फिर झड़प हुई। आज 12 दिसंबर को दोनों देशों के बीच कमांडर लेवल की मीटिंग भी हुई है। अब से कुछ घंटे पहले ही ये मीटिंग हुई।

जानकारी मिली है कि 9 दिसंबर को चीनी सेना ने पत्थरबाजी की थी। तवांग सेक्टर में चीन के सैनिकों की गुस्ताखी का भारतीय सेना ने मुंह तोड़ जवाब दिया और उन्हें वापस खदेड़ दिया। इस में दोनों देशों के कुछ सैनिक खज्भी हुए हैं।

10 दिसंबर को शांति रही लेकिन 11 दिसंबर को चीन के सैनिकों ने फिर कोशिश की थी, लेकिन इस बार भारतीय सेना पहले से ज्यादा तैयार थी और 11 दिसंबर को झड़प में चीन के सैनिक ज्यादा घायल हुए। अरुणाचल प्रदेश में तवांग सेक्टर में एल.ए.सी. के साथ कुछ क्षेत्रों में दोनों देश अपने दावे की सीमा तक क्षेत्र में गड़त करते हैं। यह चलन एसी खज्भी कर रहे हैं कि भारत और चीन की

एल.ए.सी पर भारत और ...

(प्रथम पृष्ठ का शेष) सेना के बीच पहली झड़प 9 दिसंबर की सुबह हुई है। 10 दिसंबर को फिर कुछ नहीं हुआ, शांति रही। लेकिन 11 दिसंबर को फिर झड़प हुई। आज 12 दिसंबर को दोनों देशों के बीच कमांडर लेवल की मीटिंग भी हुई है। अब से कुछ घंटे पहले ही ये मीटिंग हुई।

जानकारी मिली है कि 9 दिसंबर को चीनी सेना ने पत्थरबाजी की थी। तवांग सेक्टर में चीन के सैनिकों की गुस्ताखी का भारतीय सेना ने मुंह तोड़ जवाब दिया और उन्हें वापस खदेड़ दिया। इस में दोनों देशों के कुछ सैनिक खज्भी हुए हैं।

10 दिसंबर को शांति रही लेकिन 11 दिसंबर को चीन के सैनिकों ने फिर कोशिश की थी, लेकिन इस बार भारतीय सेना पहले से ज्यादा तैयार थी और 11 दिसंबर को झड़प में चीन के सैनिक ज्यादा घायल हुए। अरुणाचल प्रदेश में तवांग सेक्टर में एल.ए.सी. के साथ कुछ क्षेत्रों में दोनों देश अपने दावे की सीमा तक क्षेत्र में गड़त करते हैं। यह चलन एसी खज्भी कर रहे हैं कि भारत और चीन की